

990.2

पौराणिक

१. प्रारम्भिक
(प्रारम्भिक)

५९१
९९०.८
चौखण्ड

९९०.८ चौखण्ड । ट

य सं. ७६

९६१

LICATION No 14
1900.

Ld., Benares.

स्वामी शिवचरण गिरि
पुस्तकाधिप
१३४

श्रीः ॥

वैशेषिकदर्शनम् ।

श्रीगणेशाय नमः ।

अथातो धर्मं व्याख्यास्यामः ॥ १ ॥ यतो
ऽभ्युदयनिःश्रेयससिद्धिः स धर्मः ॥ २ ॥ तद्व-
चनादान्नायस्य प्रामाण्यम् ॥ ३ ॥ धर्मवि-
शेषप्रसूताद् द्रव्यगुणकर्मसामान्यविशेषस-
मवायानां पदार्थानां साधर्म्यवैधर्म्याभ्यां
तत्त्वज्ञानान्निःश्रेयसम् ॥ ४ ॥ पृथिव्यापस्ते-
जो वायुराकाशं कालो दिगात्मा मन इति
द्रव्याणि ॥ ५ ॥ रूपसगन्धरुपर्शाः सङ्ख्याः
परिमाणानि पृथक्त्वं संयोगविभागौ पर-
त्वापरत्वे बुद्ध्यः सुखदुःखेच्छाद्वेषौ प्रयत्ना-
श्च गुणाः ॥ ६ ॥ उत्क्षेपणमवक्षेपणमाकु-
ञ्चनं प्रसारणं गमनमिति कर्माणि ॥ ७ ॥
सदनित्यं द्रव्यवत् कार्यं कारणं सामान्यवि-
शेषवदिति द्रव्यगुणकर्मणामविशेषः ॥ ८ ॥

२ प्रथमाध्यायस्य प्रथममाह्निकम् ।

द्रव्यगुणयोः सजातीयारम्भकत्वं साध-
र्म्यम् ॥ ९ ॥ द्रव्याणि द्रव्यान्तरमारभन्ते

गुणाश्च गुणान्तरम् ॥ १० ॥ कर्म कर्मसाध्यं
न विद्यते ॥ ११ ॥ न द्रव्यं कार्यं कारणं च

भवति ॥ १२ ॥ उभयथा गुणाः ॥ १३ ॥

कार्यविरोधि कर्म ॥ १४ ॥ क्रियागुणवत्

समवायिकारणमिति द्रव्यलक्षणम् ॥ १५ ॥

द्रव्याश्चर्यगुणवान् संयोगविभागेष्वकारण-

नपेक्ष इति गुणलक्षणम् ॥ १६ ॥ एकद्र-

व्यमगुणं संयोगविभागेष्वनपेक्षकारणमि-

ति कर्मलक्षणम् ॥ १७ ॥ द्रव्यगुणकर्मणां

द्रव्यं कारणं सामान्यम् ॥ १८ ॥ तथा गुणः

॥ १९ ॥ संयोगविभागवेगानां कर्म समानम्

॥ २० ॥ न द्रव्याणां कर्म ॥ २१ ॥ व्यतिरे-

कात् ॥ २२ ॥ द्रव्याणां द्रव्यं कार्यं सामा-

न्यम् ॥ २३ ॥ गुणवैधर्म्यान्न कर्मणां कर्म

॥ २४ ॥ द्वित्वप्रभृतयः संख्याः पृथक्त्वसं-

योगविभागाश्च ॥ २५ ॥ असमवायात् सा-

मान्यकार्यं कर्म न विद्यते ॥ २६ ॥ संयो-
गानां द्रव्यम् ॥ २७ ॥ रूपाणां रूपम् ॥ २८ ॥
गुरुत्वप्रयत्नसंयोगानामुत्क्षेपणम् ॥ २९ ॥
संयोगविभागाश्च कर्मणाम् ॥ ३० ॥ कार-
णसामान्ये द्रव्यकर्मणां कर्माकारणमुक्त-
म् ॥ ३१ ॥

इति प्रथमाध्यायस्य प्रथमसाहस्रिकम् ॥

कारणाभावात् कार्याभावः ॥ १ ॥ न
तु कार्याभावात् कारणाभावः ॥ २ ॥ सा-
मान्यं विशेष इति बुद्ध्यपेक्षम् ॥ ३ ॥ भा-
वो ऽनुवृत्तेरेव हेतुत्वात् सामान्यमेव ॥ ४ ॥
द्रव्यत्वं गुणत्वं कर्मत्वं च सामान्यानि
विशेषाश्च ॥ ५ ॥ अन्यत्रान्त्येभ्यो विशेषे-
भ्यः ॥ ६ ॥ सदिति यतो द्रव्यगुणकर्मसु
सा सत्ता ॥ ७ ॥ द्रव्यगुणकर्मभ्यो ऽर्था-
न्तरं सत्ता ॥ ८ ॥ गुणकर्मसु च भावान्न
कर्म न गुणः ॥ ९ ॥ सामान्यविशेषाभा-
वेन च ॥ १० ॥ अनेकद्रव्यवत्त्वेन द्रव्यत्व-

४ द्वितीयाध्यायस्य प्रथममाह्निकम् ।

मुक्तम् ॥ ११ ॥ सामान्यविशेषाभावेन च
॥ १२ ॥ तथा गुणेषु भावाद् गुणत्वमुक्तम् ॥
१३ ॥ सामान्यविशेषाभावेन च ॥ १४ ॥
कर्मसु भावात् कर्मत्वमुक्तम् ॥ १५ ॥ सा-
मान्यविशेषाभावेन च ॥ १६ ॥ सदिति
लिङ्गाविशेषाद् विशेषलिङ्गाभावाच्चैको भा-
वः ॥ १७ ॥

इति प्रथमाध्यायस्य द्वितीयमाह्निकम् ॥

रूपरसगन्धस्पर्शवती पृथिवी ॥ १ ॥
रूपरसस्पर्शवत्य आपो द्रवाः स्निग्धाः ॥ २ ॥
तेजो रूपस्पर्शवत् ॥ ३ ॥ स्पर्शवाम् वा-
युः ॥ ४ ॥ तआकाशे न विद्यन्ते ॥ ५ ॥
सर्पिर्जतुमधूच्छिष्टानामग्निसंयोगाद् द्रव-
त्वमद्भिः सामान्यम् ॥ ६ ॥ त्रपुसीसलोहरज-
तसुवर्णानामग्निसंयोगाद् द्रवत्वमद्भिः सा-
मान्यम् ॥ ७ ॥ विषाणी ककुद्मान् प्रान्ते
वालधिः सास्त्रावान् इति गोत्वे दृष्टं लि-
ङ्गम् ॥ ८ ॥ स्पर्शश्च वायोः ॥ ९ ॥ न च

दृष्टानां स्पर्श इत्यदृष्टलिङ्गो वायुः ॥ १० ॥
 अद्रव्यवत्त्वेन द्रव्यम् ॥ ११ ॥ क्रियावत्त्वाद्
 गुणवत्त्वाच्च ॥ १२ ॥ अद्रव्यत्वेन नित्यत्व-
 मुक्तम् ॥ १३ ॥ वायोर्वायुसंमूर्च्छनं नाना-
 त्वलिङ्गम् ॥ १४ ॥ वायुसन्निकर्षे प्रत्य-
 क्षाभावाद् दृष्टं लिङ्गं न विद्यते ॥ १५ ॥ सा-
 मान्यतो दृष्टाच्चाविशेषः ॥ १६ ॥ तस्मा-
 दागमिकम् ॥ १७ ॥ संज्ञाकर्म त्वस्मद्वि-
 शिष्टानां लिङ्गम् ॥ १८ ॥ प्रत्यक्षप्रवृत्तत्वा-
 त् संज्ञाकर्मणः ॥ १९ ॥ निष्क्रमणं प्रवे-
 शनमित्याकाशस्य लिङ्गम् ॥ २० ॥ तद-
 लिङ्गमेकद्रव्यत्वात् कर्मणः ॥ २१ ॥ का-
 रणान्तरानुक्लृप्तिवैधर्म्याच्च ॥ २२ ॥ संयो-
 गादभावः कर्मणः ॥ २३ ॥ कारणगुणपूर्व-
 कः कार्यगुणो दृष्टः ॥ २४ ॥ कार्यान्तरा-
 प्रादुर्भावाच्च शब्दः स्पर्शवतामगुणः ॥ २५ ॥
 परत्र समवायात् प्रत्यक्षत्वाच्च नात्मगुणो
 न मनोगुणः ॥ २६ ॥ परिशेषाल्लिङ्गमाका-

६ द्वितीयाध्यायस्य द्वितीयमाह्निकम् ।

शस्य ॥ २७ ॥ द्रव्यत्वनित्यत्वे वायुना व्याख्याते ॥ २८ ॥ तत्त्वम्भावेन ॥ २९ ॥ शब्दलिङ्गाविशेषाद्विशेषलिङ्गाभावाच्च ॥ ३० ॥ तदनुविधानादेकपृथक्त्वं चेति ॥ ३१ ॥

इति द्वितीयाध्यायस्य प्रथममाह्निकम् ॥

पुष्पवस्त्रयोः सति सन्निकर्षे गुणान्तराप्रादुर्भावो वस्त्रे गन्धाभावलिङ्गम् ॥ १ ॥ व्यवस्थितः पृथिव्यां गन्धः ॥ २ ॥ एतेनोष्णता व्याख्याता ॥ ३ ॥ तेजस उष्णता ॥ ४ ॥ अप्सु शीतता ॥ ५ ॥ अपरस्मिन्नपरं युगपत् चिरं क्षिप्रमिति काललिङ्गानि ॥ ६ ॥ द्रव्यत्वनित्यत्वे वायुना व्याख्याते ॥ ७ ॥ तत्त्वम्भावेन ॥ ८ ॥ नित्येष्वभावादनित्येषु भावात् कारणे कालाख्येति ॥ ९ ॥ इत इदमिति यतस्तद्दिश्यं लिङ्गम् ॥ १० ॥ द्रव्यत्वनित्यत्वे वायुना व्याख्याते ॥ ११ ॥ तत्त्वम्भावेन ॥ १२ ॥ कार्यविशेषेण नानात्वम् ॥ १३ ॥ आदित्य

संयोगाद् भूतपूर्वाद्विविष्यतो भूताच्च प्राची
 ॥ १४ ॥ तथा दक्षिणा प्रतीची उदीची च ॥
 १५ ॥ एतेन दिगन्तरालानि व्याख्यातानि
 ॥ १६ ॥ सामान्यप्रत्यक्षाद्विशेषाप्रत्यक्षाद्वि-
 शेषस्मृतेश्च संशयः ॥ १७ ॥ दृष्टञ्च दृष्टव-
 त् ॥ १८ ॥ यथादृष्टमयथादृष्टत्वाच्च ॥ १९ ॥
 विद्याऽविद्यातश्च संशयः ॥ २० ॥ श्रोत्रग्र-
 हणो योऽर्थः स शब्दः ॥ २१ ॥ तुल्यजाती-
 येष्वर्थान्तरभूतेषु विशेषस्य उभयथा दृष्ट-
 त्वात् ॥ २२ ॥ एकद्रव्यत्वान्न द्रव्यम् ॥ २३ ॥
 नापि कर्माऽचाक्षुषत्वात् ॥ २४ ॥ गुणस्य
 सतोऽपवर्गः कर्मभिः साधर्म्यम् ॥ २५ ॥
 सतो लिङ्गाभावात् ॥ २६ ॥ नित्यवैधर्म्यात्
 ॥ २७ ॥ अनित्यश्चायं कारणतः ॥ २८ ॥
 न चासिद्धं विकारात् ॥ २९ ॥ अभिव्य-
 क्तौ दोषात् ॥ ३० ॥ संयोगाद्विभागाच्च श-
 ब्दाच्च शब्दनिष्पत्तिः ॥ ३१ ॥ लिङ्गाच्चानि-
 त्यः शब्दः ॥ ३२ ॥ द्वयोस्तु प्रवृत्त्योरभा-

८ तृतीयाध्यायस्य प्रथममाह्निकम् ।

वात् ॥ ३३ ॥ प्रथमाशब्दात् ॥ ३४ ॥ सम्प्रतिपत्तिभावाच्च ॥ ३५ ॥ सन्दिग्धाः सति बहुत्वे ॥ ३६ ॥ संख्याभावः सामान्यतः ॥ ३७ ॥

इति द्वितीयाध्यायस्य द्वितीयमाह्निकम् ॥

प्रसिद्धा इन्द्रियार्थाः ॥ १ ॥ इन्द्रियार्थाप्रसिद्धिरिन्द्रियार्थेभ्योऽर्थान्तरस्य हेतुः ॥ २ ॥ सोऽनपदेशः ॥ ३ ॥ कारणाज्ञानात् ॥ ४ ॥ कार्येषु ज्ञानात् ॥ ५ ॥ अज्ञानाच्च ॥ ६ ॥ अन्यदेव हेतुरित्यनपदेशः ॥ ७ ॥ अर्थान्तरं ह्यर्थान्तरस्याऽनपदेशः ॥ ८ ॥ संयोगिसमवाय्येकार्थसमवायिविरोधि च ॥ ९ ॥ कार्यं कार्यान्तरस्य ॥ १० ॥ विरोध्यभूतं भूतस्य ॥ ११ ॥ भूतमभूतस्य ॥ १२ ॥ भूतो भूतस्य ॥ १३ ॥ प्रसिद्धिपूर्वकत्वादपदेशस्य ॥ १४ ॥ अप्रसिद्धोऽनपदेशोऽसन् सन्दिग्धश्चानपदेशः ॥ १५ ॥ यस्माद्विषाणी तस्मादश्रः ॥ १६ ॥ यस्माद्विषाणी तस्मा-

झौरिति चानैकान्तिकस्योदाहरणम् ॥ १७ ॥

आत्मेन्द्रियार्थसन्निकर्षाद्यन्निष्पद्यते तद-
न्यत् ॥ १८ ॥ प्रवृत्तिनिवृत्ती च प्रत्यगा-

त्मनि दृष्टे परत्र लिङ्गम् ॥ १९ ॥

इति तृतीयाध्यायस्य प्रथमाह्निकम् ॥

आत्मेन्द्रियार्थसन्निकर्षज्ञानस्य भावो-
ऽभावश्च मनसो लिङ्गम् ॥ १ ॥ तस्य
द्रव्यत्वनित्यत्वे वायुना व्याख्याते ॥ २ ॥
प्रयत्नाद्यौगपद्याज्ज्ञानायौगपद्याच्चैकम् ॥
३ ॥ प्राणाऽपाननिमेषीन्मेषजीवनमनो-
गतेन्द्रियान्तरविकाराः सुखदुःखेच्छाद्वेष-
प्रयत्नाश्चात्मनो लिङ्गानि ॥ ४ ॥ तस्य
द्रव्यत्वनित्यत्वे वायुना व्याख्याते ॥ ५ ॥
यज्ञदत्त इति सन्निकर्षप्रत्यक्षाभावाद् दृष्टं
लिङ्गं न विद्यते ॥ ६ ॥ सामान्यतो दृ-
ष्टाच्चाविशेषः ॥ ७ ॥ तस्मादागमिकः
॥ ८ ॥ अहमिति शब्दस्य व्यतिरेकान्नाग-
मिकम् ॥ ९ ॥ यदि दृष्टमन्वक्षमहं देवद-

१० तृतीयाध्यायस्य तृतीयमाह्निकम् ।

तो ऽहं यज्ञदत्त इति ॥ १० ॥ दृष्ट्यात्मनि
लिङ्गे एक एव दृढत्वात् प्रत्यक्षवत् प्रत्ययः
॥ ११ ॥ देवदत्तो गच्छति यज्ञदत्तो गच्छ-
तीत्युपचाराच्छरीरे प्रत्ययः ॥ १२ ॥ स-
न्दिग्धास्तूपचाराः ॥ १३ ॥ अहमिति प्रत्य-
गात्मनि भावात् परत्राभावादर्थान्तरप्र-
त्यक्षः ॥ १४ ॥ देवदत्ते गच्छतीत्युपचारा-
दभिमानात्तावच्छरीरप्रत्यक्षो ऽहङ्कारः ॥
१५ ॥ सन्दिग्धस्तूपचारः ॥ १६ ॥ न तु श-
रीरविशेषाद् यज्ञदत्तविष्णुमित्ययोर्ज्ञान-
विषयः ॥ १७ ॥ अहमिति मुख्ययोग्याभ्यां
शब्दवद्वयतिरेकाव्यभिचाराद्विशेषसिद्धेर्ना-
गमिकः ॥ १८ ॥ सुखदुःखज्ञाननिष्पत्त्य-
विशेषादैकात्म्यम् ॥ १९ ॥ व्यवस्थातो
नाना ॥ २० ॥ शास्त्रसामर्थ्याच्च ॥ २१ ॥

इति तृतीयाध्यायस्य द्वितीयमाह्निकम् ॥

सदकारणवन्नित्यम् ॥ १ ॥ तस्य का-
र्यं लिङ्गम् ॥ २ ॥ कारणाभावात् कार्य्या-

भावः ॥ ३ ॥ अनित्य इति विशेषतः प्र-
तिषेधभावः ॥ ४ ॥ अविद्या ॥ ५ ॥ मह-
त्यनेकद्रव्यवत्त्वात् रूपाच्चोपलब्धिः ॥ ६ ॥
सत्यपि द्रव्यत्वे महत्त्वे रूपसंस्काराभावा-
द्वायोरनुपलब्धिः ॥ ७ ॥ अनेकद्रव्यसमवा-
यात् रूपविशेषाच्च रूपोपलब्धिः ॥ ८ ॥
तेन रसगन्धस्पर्शेषु ज्ञानं व्याख्यातम् ॥ ९ ॥
तस्याभावादव्यभिचारः ॥ १० ॥ सङ्ख्याः
परिमाणानि पृथक्त्वं संयोगविभागौ प-
रत्वाऽपरत्वे कर्म च रूपद्रव्यसमवायात्
चाक्षुषाणि ॥ ११ ॥ अरूपिष्वचाक्षुषाणि
॥ १२ ॥ एतेन गुणत्वे भावे च सर्वेन्द्रियं
ज्ञानं व्याख्यातम् ॥ १३ ॥

इति चतुर्थाध्यायस्य प्रथममाह्निकम् ॥

तत्पुनः पृथिव्यादिकार्यद्रव्यं त्रिविधं
शरीरेन्द्रियविषयसंज्ञकम् ॥ १ ॥ प्रत्यक्षा-
ऽप्रत्यक्षाणां संयोगस्याप्रत्यक्षत्वात् पञ्चा-
त्मकं न विद्यते ॥ २ ॥ गुणान्तराप्तादुर्भा-

१२ चतुर्थाध्यायस्य तृतीयमाह्निकम् ।

वाञ्च न त्र्यात्मकम् ॥ ३ ॥ अणुसंयोग-
स्त्वप्रतिषिद्धः ॥ ४ ॥ तत्र शरीरं द्विविधं
योनिजमयोनिजं च ॥ ५ ॥ अनियतदिग्दे-
शपूर्वकत्वात् ॥ ६ ॥ धर्मविशेषाच्च ॥ ७ ॥
समाख्याभावाच्च ॥ ८ ॥ संज्ञाया आ-
दित्वात् ॥ ९ ॥ सन्त्ययोनिजाः ॥ १० ॥
वेदलिङ्गाच्च ॥ ११ ॥

इति चतुर्थाध्यायस्य द्वितीयमाह्निकम् ॥

आत्मसंयोगप्रयत्नाभ्यां हस्ते कर्म ॥ १ ॥
तथा हस्तसंयोगाच्च मुसले कर्म ॥ २ ॥ अ-
भिघातजे मुसलादौ कर्मणि व्यतिरेकाद-
कारणं हस्तसंयोगः ॥ ३ ॥ तथात्मसंयो-
गो हस्तकर्मणि ॥ ४ ॥ अभिघातान्मुस-
लसंयोगाद्दृष्टे कर्म ॥ ५ ॥ आत्मकर्म ह-
स्तसंयोगाच्च ॥ ६ ॥ संयोगाभावे गुरुत्वा-
त् पतनम् ॥ ७ ॥ नोदनविशेषाभावा-
न्नोर्ध्वं न तिर्यग्गमनम् ॥ ८ ॥ प्रयत्नवि-
शेषान्नोदनविशेषः ॥ ९ ॥ नोदनविशेषा-

दुदसनविशेषः ॥ १० ॥ हस्तकर्मणा दार-
ककर्म व्याख्यातम् ॥ ११ ॥ तथा दग्धस्य
विस्फोटने ॥ १२ ॥ यत्नाभावे प्रसुप्तस्य
चलनम् ॥ १३ ॥ तृणे कर्म वायुसंयोगात्
॥ १४ ॥ मणिगमनं सूच्यभिसर्पणमदृष्ट-
कारणम् ॥ १५ ॥ इषावयुगपत् संयोगवि-
शेषाः कर्मान्यत्वे हेतुः ॥ १६ ॥ नोदनादा
द्यमिषोः कर्म तत्कर्मकारिताच्च संस्कारा-
दुत्तरं तथोत्तरमुत्तरं च ॥ १७ ॥ संस्काराभा-
वे गुरुत्वात् पतनम् ॥ १८ ॥

इति पञ्चमाध्यायस्य प्रथमसाहिकम् ॥

नोदनाभिघातात् संयुक्तसंयोगाच्च पृथि-
व्यां कर्म ॥ १ ॥ तद्विशेषेणादृष्टकारित-
म् ॥ २ ॥ अपां संयोगाभावे गुरुत्वात् पत-
नम् ॥ ३ ॥ द्रवत्वात् स्यन्दनम् ॥ ४ ॥ नाड्या
वायुसंयोगादारोहणम् ॥ ५ ॥ नोदनापी-
डनात् संयुक्तसंयोगाच्च ॥ ६ ॥ वृक्षाभिस-
र्पणमित्यदृष्टकारितम् ॥ ७ ॥ अपां संघातो

१४ पञ्चमाध्यायस्य प्रथमाह्निकम् ।

विलयनं च तेजःसंयोगात् ॥ ८ ॥ तत्र
विस्फूर्जथुर्लिङ्गम् ॥ ९ ॥ वैदिकं च ॥ १० ॥
अपां संयोगाद्विभागाच्च स्तनयित्तोः ॥ ११ ॥
पृथिवीकर्मणा तेजःकर्म वायुकर्म च व्या-
ख्यातम् ॥ १२ ॥ अग्नेरूर्ध्वज्वलनं वायो स्ति-
र्यग्गमनमणूनां मनसश्चाद्यं कर्मादृष्टका-
रितम् ॥ १३ ॥ हस्तकर्मणा मनसः कर्म
व्याख्यातम् ॥ १४ ॥ आत्मेन्द्रियमनोऽर्थ-
सन्निकर्षात् सुखदुःखे ॥ १५ ॥ तदनारम्भ
आत्मस्थे मनसि शरीरस्य दुःखाभावः
संयोगः ॥ १६ ॥ अपसर्पणमुपसर्पणमशित-
पीतसंयोगाः कार्यान्तरसंयोगाश्चेत्यदृष्टका-
रितानि ॥ १७ ॥ तदभावे संयोगाभावो
ऽप्रादुर्भावश्च मोक्षः ॥ १८ ॥ द्रव्यगुणकर्मनि-
ष्पत्तिवैधर्म्यादभावस्तमः ॥ १९ ॥ तेजसो
द्रव्यान्तरेणावरणाच्च ॥ २० ॥ दिक्कालावा-
काशं च क्रियावद्वैधर्म्यान्निष्क्रियाणि ॥ २१ ॥
एतेन कर्माणि गुणाश्च व्याख्याताः ॥ २२ ॥ नि-

ष्क्रियाणां समवायः कर्मभ्यो निषिद्धः ॥२३॥
कारणं त्वसमवायिनो गुणाः ॥ २४ ॥ गुणै-
र्दिग् व्याख्याता ॥२५॥ कारणेन कालः ॥२६॥
इति पञ्चमाध्यायस्य द्वितीयमाह्निकम् ॥

बुद्धिपूर्वा वाक्यकृतिर्वेदे ॥ १ ॥ ब्राह्म-
णे संज्ञाकर्म सिद्धिलिङ्गम् ॥ २ ॥ बुद्धिपूर्वो
ददातिः ॥३॥ तथा प्रतिग्रहः ॥४॥ आत्मा-
न्तरगुणानामात्मान्तरे ऽकारणत्वात् ॥५॥
तद् दुष्टभोजने न विद्यते ॥ ६ ॥ दुष्टं
हिंसायाम् ॥ ७ ॥ तस्य समभिव्याहारतो
दोषः ॥ ८ ॥ तद् दुष्टे न विद्यते ॥ ९ ॥ पु-
नर्विशिष्टे प्रवृत्तिः ॥ १० ॥ समे हीने वा प्र-
वृत्तिः ॥ ११ ॥ एतेन हीनसमविशिष्टधार्मि-
केभ्यः परस्वादानं व्याख्यातम् ॥ १२ ॥
तथा विरुद्धानां त्यागः ॥ १३ ॥ हीने परे
त्यागः ॥ १४ ॥ समे आत्मत्यागः परत्यागो
वा ॥ १५ ॥ विशिष्टे आत्मत्याग इति ।

इति षष्ठाध्यायस्य प्रथमाह्निकम् ॥

दृष्टादृष्टप्रयोजनानां दृष्टाभावे प्रयोज-
 नमभ्युदयाय ॥ १ ॥ अभिषेचनोपवासब्र-
 ह्मचर्यगुरुकुलवासवानप्रस्थयज्ञदानप्रोक्ष-
 णदिङ्मनक्षत्रमन्त्रकालनियमाश्चादृष्टाय ॥ २ ॥
 चातुराश्रम्यमुपधा अनुपधाश्च ॥ ३ ॥
 भावदोष उपधाऽदोषोऽनुपधा ॥ ४ ॥ य-
 दिष्टरूपरसगन्धस्पर्शं प्रोक्षितमभ्युक्षितं च
 तच्छुचि ॥ ५ ॥ अशुचीति शुचिप्रतिषेधः
 ॥ ६ ॥ अर्थान्तरं च ॥ ७ ॥ अयतस्य शुचि-
 भोजनादभ्युदयो न विद्यते नियमाभावाद्
 विद्यते वा ऽर्थान्तरत्वाद् यमस्य ॥ ८ ॥
 असति चाभावात् ॥ ९ ॥ सुखाद्भागः ॥ १० ॥
 तन्मयत्वाच्च ॥ ११ ॥ अदृष्टाच्च ॥ १२ ॥ जा-
 तिविशेषाच्च ॥ १३ ॥ इच्छाद्वेषपूर्विका ध-
 र्माधर्मप्रवृत्तिः ॥ १४ ॥ तत्संयोगो विभागः
 ॥ १५ ॥ आत्मकर्मसु मोक्षो व्याख्यातः ॥ १६ ॥

इति षष्ठाध्यायस्य द्वितीयमाह्निकम् ॥

उक्ता गुणाः ॥ १ ॥ पृथिव्यादिरूपरस-
 गन्धरुपर्शा द्रव्यनित्यत्वादनित्याश्च ॥ २ ॥
 एतेन नित्येषु नित्यत्वमुक्तम् ॥ ३ ॥ अप्सु
 तेजसि वायौ च नित्या द्रव्यनित्यत्वात्
 ॥ ४ ॥ अनित्येष्वनित्या द्रव्यानित्यत्वात्
 ॥ ५ ॥ कारणगुणपूर्वकाः पृथिव्यां पाकजाः
 ॥ ६ ॥ एकद्रव्यत्वात् ॥ ७ ॥ अणोर्महतश्चो-
 पलब्ध्यनुपलब्धी नित्ये व्याख्याते ॥ ८ ॥
 कारणबहुत्वाच्च ॥ ९ ॥ अतो विपरीतमणु
 ॥ १० ॥ अणु महदिति तस्मिन् विशेषभा-
 वात् विशेषाभावाच्च ॥ ११ ॥ एककालत्वात्
 ॥ १२ ॥ दृष्टान्ताच्च ॥ १३ ॥ अणुत्वमहत्त्व-
 योरणुत्वमहत्त्वाभावः कर्मगुणैर्व्याख्यातः
 ॥ १४ ॥ कर्मभिः कर्माणि गुणैश्च गुणा व्या-
 ख्याताः ॥ १५ ॥ अणुत्वमहत्त्वाभ्यां कर्मगु-
 णाश्च व्याख्याताः ॥ १६ ॥ एतेन दीर्घत्वह्र-
 स्वत्वे व्याख्याते ॥ १७ ॥ अनित्ये ऽनित्यम्

१८ सप्तमाध्यायस्य द्वितीयाह्निकम् ।

॥ १८ ॥ नित्ये नित्यम् ॥ १९ ॥ नित्यं प-
रिमण्डलम् ॥ २० ॥ अविद्या च विद्यालि-
ङ्गम् ॥ २१ ॥ विभवान्महानाकाशस्तथा चात्मा
॥ २२ ॥ तदभावादणु मनः ॥ २३ ॥ गुणै-
र्दिगू व्याख्याता ॥ २४ ॥ कारणे कालः ॥ २५ ॥
इति सप्तमाध्यायस्य प्रथमाह्निकम् ॥

रूपरसगन्धस्पर्शव्यतिरेकादर्थान्तरमे-
कत्वम् ॥ १ ॥ तथा पृथक्त्वम् ॥ २ ॥ एकत्वै-
कपृथक्त्वयोरेकत्वैकपृथक्त्वाभावो ऽणुत्वम-
हत्त्वाभ्यां व्याख्यातः ॥ ३ ॥ निःसंख्यत्वात्
कर्मगुणानां सर्वैकत्वं न विद्यते ॥ ४ ॥ भ्रा-
न्तं तत् ॥ ५ ॥ एकत्वाभावाद्भक्तिस्तु न
विद्यते ॥ ६ ॥ कार्यकारणयोरेकत्वैकपृ-
थक्त्वाभावादेकत्वैकपृथक्त्वं न विद्यते ॥ ७ ॥
एतदनित्ययोर्व्याख्यातम् ॥ ८ ॥ अन्यतर-
कर्मज उभयकर्मजः संयोगजश्च संयोगः
॥ ९ ॥ एतेन विभागो व्याख्यातः ॥ १० ॥ संयोग-
विभागयोः संयोगविभागाभावो ऽणुत्वमह-

त्वाभ्यां व्याख्यातः ॥ ११ ॥ कर्मभिः क-
 र्माणि गुणैर्गुणा अणुत्वमहत्त्वाभ्यामिति
 ॥ १२ ॥ युतसिद्धयभावात् कार्यकारणयोः
 संयोगविभागौ न विद्येते ॥ १३ ॥ गुणत्वात्
 ॥ १४ ॥ गुणो ऽपि विभाव्यते ॥ १५ ॥ नि-
 ष्क्रियत्वात् ॥ १६ ॥ असति नास्तीति च
 प्रयोगात् ॥ १७ ॥ शब्दार्थावसम्बन्धौ ॥ १८ ॥
 संयोगिने दण्डात् समवायिनो विशेषाच्च
 ॥ १९ ॥ सामयिकः शब्दार्थप्रत्ययः ॥ २० ॥
 एकदिक्कालाभ्यां सन्निकृष्टविप्रकृष्टाभ्यां पर-
 मपरञ्च ॥ २१ ॥ कारणपरत्वात् कारणाप-
 रत्वाच्च ॥ २२ ॥ परत्वापरत्वयोः परत्वाप-
 रत्वाभावो ऽणुत्वमहत्त्वाभ्यां व्याख्यातः ॥
 २३ ॥ कर्मभिः कर्माणि ॥ २४ ॥ गुणैर्गुणाः
 ॥ २५ ॥ इहेदमिति यतः कार्य कारणयोः
 समवायः ॥ २६ ॥ द्रव्यत्वगुणत्वप्रतिषेधोभा-
 वेन व्याख्यातः ॥ २७ ॥ तत्त्वमभावेन ॥ २८ ॥

इति सप्तमाध्यायस्य द्वितीयमाह्निकम् ॥

२० अष्टमाध्यायस्य प्रथममाह्निकम् ।

द्रव्येषु ज्ञानं व्याख्यातम् ॥ १ ॥ तत्रा-
त्मा मनश्चाप्रत्यक्षे ॥ २ ॥ ज्ञाननिर्देशे ज्ञा-
ननिष्पत्तिविधिरुक्तः ॥ ३ ॥ गुणकर्मसु स-
न्निकृष्टेषु ज्ञाननिष्पत्तेर्द्रव्यं कारणम् ॥ ४ ॥
सामान्यविशेषेषु सामान्यविशेषाभावात्तदे-
व ज्ञानम् ॥ ५ ॥ सामान्यविशेषापेक्षं द्र-
व्यगुणकर्मसु ॥ ६ ॥ द्रव्ये द्रव्यगुणकर्मापे-
क्षम् ॥ ७ ॥ गुणकर्मसु गुणकर्माभावाद् गुण-
कर्मापेक्षं न विद्यते ॥ ८ ॥ समवायिनः
श्रैत्याच्छ्रैत्यबुद्धेश्च श्रुते बुद्धिस्ते एते का-
र्यकारणभूते ॥ ९ ॥ द्रव्येष्वनितरेतरकारणाः
॥ १० ॥ कारणाद्यौगपद्यात् कारणक्रमाच्च
घटपटादिबुद्धीनां क्रमो न हेतुफलभा-
वात् ॥ ११ ॥

इति अष्टमाध्यायस्य प्रथममाह्निकम् ॥

अयमेष त्वया कृतं भोजयैनमिति बुद्ध्य-
पेक्षम् ॥ १ ॥ दृष्टेषु भावाददृष्टेष्वभावात्
॥२॥ अर्थ इति द्रव्यगुणकर्मसु ॥३॥ द्रव्येषु
पञ्चात्मकत्वं प्रतिषिद्धम् ॥ ४ ॥ भूयस्त्वाद्
गन्धवत्त्वाच्च पृथिवी गन्धज्ञाने प्रकृतिः
॥५॥ तथापस्तेजो वायुश्च रसरूपस्पर्शावि-
शेषात् ॥ ६ ॥

इति अष्टसाध्यायस्य द्वितीयसाहिकम् ॥

क्रियागुणव्यपदेशाभावात् प्रागसत् ॥१॥
सदसत् ॥ २ ॥ असतः क्रियागुणव्यपदेशा-
भावादर्थान्तरम् ॥ ३ ॥ सञ्चासत् ॥ ४ ॥
यच्चान्यदसदतस्तदसत् ॥ ५ ॥ असदिति
भूतप्रत्यक्षाभावात् भूतस्मृतेर्विरोधिप्रत्य-
क्षवत् ॥ ६ ॥ तथाऽभावे भावप्रत्यक्षत्वाच्च
॥ ७ ॥ एतेनाघटो ऽगौरधर्मश्च व्याख्या-
तः ॥ ८ ॥ अभूतं नास्तीत्यनर्थान्तरम् ॥९॥
नास्ति घटो गेहे इति सतो घटस्य गेहसं-

२२ नवमाध्यायस्य द्वितीयाह्निकम् ।

सर्गप्रतिषेधः ॥ १० ॥ आत्मन्यात्ममनसोः
संयोगविशेषादात्मप्रत्यक्षम् ॥ ११ ॥ त-
था द्रव्यान्तरेषु प्रत्यक्षम् ॥ १२ ॥ असमा-
हितान्तःकरणा उपसंहृतसमाधयस्तेषां च
॥ १३ ॥ तत्समवायात् कर्मगुणेषु ॥ १४ ॥
आत्मसमवायादात्मगुणेषु ॥ १५ ॥

इति नवमाध्यायस्य प्रथममाह्निकम् ॥

अस्येदं कार्यं कारणं संयोगि विरोधि
समवायि चेति लैङ्गिकम् ॥ १ अस्येदं का-
र्यकारणसम्बन्धश्चावयवाद्भवति ॥ २ ॥ ए-
तेन शाब्दं व्याख्यातम् ॥ ३ ॥ हेतुरपदेशो
लिङ्गं प्रमाणं करणमित्यनर्थान्तरम् ॥ ४ ॥
अस्येदमिति बुद्ध्यपेक्षितत्वात् ॥ ५ ॥ आ-
त्मनः संयोगविशेषात् संस्काराच्च स्मृ-
तिः ॥ ६ ॥ तथा स्वप्नः ॥ ७ ॥ स्वप्नान्ति-
कम् ॥ ८ ॥ धर्माच्च ॥ ९ ॥ इन्द्रियदोषात्
संस्कारदोषाच्चाविद्या ॥ १० ॥ तद्दृष्टज्ञान-

म् ॥ ११ ॥ अदुष्टं विद्या ॥ १२ ॥ आर्षे सि-
द्धदर्शनं च धर्मैभ्यः ॥ १३ ॥

इति नवमाध्यायस्य द्वितीयमाह्निकम् ॥

इष्टानिष्टकारणविशेषाद्विरोधाच्च मिथः
सुखदुःखयोरर्थान्तरभावः ॥ १ ॥ संशय-
निर्णयान्तराभावाश्च ज्ञानान्तरत्वे हेतुः
॥ २ ॥ तयोर्निष्पत्तिः प्रत्यक्षलैङ्गिकाभ्या-
म् ॥ ३ ॥ अभूदित्यपि ॥ ४ ॥ सति च का-
र्यादर्शनात् ॥ ५ ॥ एकार्थसमवायिकार-
णान्तरेषु दृष्टत्वात् ॥ ६ ॥ एकदेशे इत्ये-
कस्मिन् शिरः पृष्ठमुदरं मर्माणि तद्विशे-
षस्तद्विशेषेभ्यः ॥ ७ ॥

इति दशमाध्यायस्य प्रथममाह्निकम् ॥

कारणमिति द्रव्ये कार्यसमवायात् ॥ १ ॥
संयोगाद्वा ॥ २ ॥ कारणे समवायात् क-
र्माणि ॥ ३ ॥ तथा रूपे कारणैकार्थसमवा-
याच्च ॥ ४ ॥ कारणसमवायात् संयोगः प-

२४ दशमाध्यायस्य द्वितीयाह्निकम् ।

टस्य ॥ ५ ॥ कारणाकारणसमवायाच्च ॥ ६ ॥

संयुक्तसमवायादग्नेर्वैशेषिकम् ॥ ७ ॥ दृष्टानां

दृष्टप्रयोजनानां दृष्टाभावे प्रयोगो ऽभ्युद-

याय ॥ ८ ॥ तद्वचनादाम्नायस्य प्रामाण्य-

मिति ॥ ९ ॥

इति दशमाध्यायस्य द्वितीयमाह्निकम् ।

समाप्तं च वैशेषिकदर्शनम् ॥

शुभमस्तु ।

श्रीः ।

न्यायदर्शनम् ।

प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवादजल्पवितण्डाहेत्वाभासच्छलजातिनिग्रहस्थानानां तत्त्वज्ञानान्निःश्रेयसाधिगमः ॥ १ ॥ दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायादपवर्गः ॥ २ ॥ प्रत्यक्षानुमानोपमानशब्दाः प्रमाणानि ॥ ३ ॥ इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यवसायात्मकं प्रत्यक्षम् ॥ ४ ॥ अथ तत्पूर्वकं त्रिविधमनुमानं पूर्ववच्छेषवत् सामान्यतोदृष्टञ्च ॥ ५ ॥ प्रसिद्धसाधर्म्यात् साध्यसाधनमुपमानम् ॥ ६ ॥ आप्तोपदेशः शब्दः ॥ ७ ॥ स द्विविधो दृष्टादृष्टार्थत्वात् ॥ ८ ॥ आत्मशरीरेन्द्रियार्थ-

बुद्धिमनःप्रवृत्तिदोषप्रेत्यभावफलदुःखाप-
 वर्गास्तु प्रमेयम् ॥ ९ ॥ इच्छाद्वेषप्रयत्नसु-
 खदुःखज्ञानान्यात्मनो लिङ्गमिति ॥ १० ॥
 चेष्टेन्द्रियार्थाश्रयः शरीरम् ॥ ११ ॥ घ्राण-
 रसनचक्षुस्त्वक्श्रोत्राणीन्द्रियाणि भूते-
 भ्यः ॥ १२ ॥ पृथिव्यापस्तेजो वायुराका-
 शमिति भूतानि ॥ १३ ॥ गन्धरसरूपस्प-
 र्शशब्दाः पृथिव्यादिगुणास्तदर्थः ॥ १४ ॥
 बुद्धिरुपलब्धिर्ज्ञानमित्यनर्थान्तरम् ॥ १५ ॥
 युगपज्ज्ञानानुत्पत्तिर्मनसो लिङ्गम् ॥ १६ ॥
 प्रवृत्तिर्वागूबुद्धिशरीरारम्भ इति ॥ १७ ॥
 प्रवर्त्तनालक्षणा दोषाः ॥ १८ ॥ पुनरुत्पत्तिः
 प्रेत्यभावः ॥ १९ ॥ प्रवृत्तिदोषजनितो ऽर्थः
 फलम् ॥ २० ॥ बाधनालक्षणं दुःखमिति ॥ २१ ॥
 तदत्यन्तविमोक्षो ऽपवर्गः ॥ २२ ॥ समाना-
 नेकधर्मापपत्तेर्विप्रतिपत्तेरुपलब्ध्यनुपल-
 द्यव्यवस्थातश्च विशेषापेक्षो विमर्शः

प्रथमाध्यायस्य प्रथममाह्निकम् । ३

संशयः ॥ २३ ॥ यमर्थमधिकृत्य प्रवर्तते तत्
प्रयोजनम् ॥ २४ ॥ लौकिकपरीक्षकाणां
यस्मिन्नर्थे बुद्धिसाम्यं स दृष्टान्तः ॥ २५ ॥
तन्त्राधिकरणाभ्युपगमसंस्थितिः सिद्धान्तः
॥ २६ ॥ सर्वतन्त्रप्रतितन्त्राधिकरणाभ्युप-
गमसंस्थित्यर्थान्तरभावात् ॥ २७ ॥ सर्वत-
न्त्राविरुद्धस्तन्त्रे ऽधिकृतो ऽर्थः सर्वतन्त्रसि-
द्धान्तः ॥ २८ ॥ समानतन्त्रसिद्धः परतन्त्रा-
सिद्धः प्रतितन्त्रसिद्धान्तः ॥ २९ ॥ यत्सिद्धा-
वन्यप्रकरणसिद्धिः सो ऽधिकरणसिद्धान्तः
॥ ३० ॥ अपरीक्षिताभ्युपगमात् तद्विशेष-
परीक्षणमभ्युपगमसिद्धान्तः ॥ ३१ ॥ प्र-
तिज्ञाहेतूदाहरणोपनयनिगमनान्यवयवाः
॥ ३२ ॥ साध्यनिर्देशः प्रतिज्ञा ॥ ३३ ॥ उ-
दाहरणसाधर्म्यात् साध्यसाधनं हेतुः ॥ ३४ ॥
तथा वैधर्म्यात् ॥ ३५ ॥ साध्यसाधर्म्यात्
तदुर्मभावो दृष्टान्त उदाहरणम् ॥ ३६ ॥ त-

द्विपर्ययाद्वा विपरीतम् ॥ ३७ ॥ उदाहर-
णापेक्षस्तथेत्युपसंहारो न तथेति वा सा-
ध्यस्योपनयः ॥ ३८ ॥ हेत्वपदेशात् प्रति-
ज्ञायाः पुनर्वचनं निगमनम् ॥ ३९ ॥ अवि-
ज्ञाततत्त्वेऽर्थे कारणोपपत्तितस्तत्त्वज्ञानार्थ-
मूहस्तर्कः ॥ ४० ॥ विमृश्य पक्षप्रतिपक्षा-
भ्यामर्थाविधारणं निर्णयः ॥ ४१ ॥

इति गौतमसूत्रपाठे प्रथमाध्यायस्य प्रथमाह्निकम् ॥

प्रमाणतर्कसाधनोपालम्भः सिद्धान्ता-
विरुद्धः पञ्चावयवोपपन्नः पक्षप्रतिपक्षपरि-
ग्रहो वादः ॥ १ ॥ यथोक्तोपपन्नश्छलजाति-
निग्रहस्थानसाधनोपालम्भो जल्पः ॥ २ ॥
सप्रतिपक्षस्थापनाहीनो वितण्डा ॥ ३ ॥ स-
व्यभिचारविरुद्धप्रकरणसमसाध्यसमाती-
तकाला हेत्वाभासाः ॥ ४ ॥ अनैकान्तिकः
सव्यभिचारः ॥ ५ ॥ सिद्धान्तमभ्युपेत्य त-
द्विरोधी विरुद्धः ॥ ६ ॥ यस्मात्प्रकरणचि-
न्ता स निर्णयार्थमपदिष्टः प्रकरणसमः ॥ ७ ॥

प्रथमाध्यायस्य द्वितीयमाह्निकम् । ५

साध्याविशिष्टः साध्यत्वात् साध्यसमः ॥८॥
कालात्ययापदिष्टः कालातीतः ॥९॥ वच-
नविघातो ऽर्थविकल्पोपपत्त्या छलम् ॥१०॥
तत् त्रिविधं वाक्छलं सामान्यच्छलमुप-
चारच्छलञ्चेति ॥ ११ ॥ अविशेषाभिहिते
ऽर्थे वक्तुरभिप्रायादर्थान्तरकल्पना वाक्-
छलम् ॥१२॥ सम्भवतो ऽर्थस्यातिसामान्ययो-
गादसम्भूतार्थकल्पना सामान्यच्छलम् ॥१३॥
धर्माविकल्पनिर्देशे ऽर्थसद्भावप्रतिषेध उप-
चारच्छलम् ॥१४॥ वाक्छलमेवोपचारच्छ-
लं तदविशेषात् ॥ १५ ॥ न तदर्थान्तरभा-
वात् ॥ १६ ॥ अविशेषे वा किञ्चित्साधर्म्या-
देकच्छलप्रसङ्गः ॥१७॥ साधर्म्यवैधर्म्याभ्यां
प्रत्यवस्थानं जातिः ॥ १८ ॥ विप्रतिपत्ति-
रप्रतिपत्तिश्च निग्रहस्थानम् ॥ १९ ॥ तद्वि-
कल्पाज्जातिनिग्रहस्थानबहुत्वम् ॥ २० ॥

इति गौतमसूत्रपाठे प्रथमाध्यायस्य द्वितीय-
माह्निकं प्रथमो ऽध्यायश्च ॥

समानानेकधर्माध्यवसायादन्यतरध-
 र्माध्यवसायाद्वा न संशयः ॥ १ ॥ विप्रतिप-
 त्यव्यवस्थाध्यवसायाच्च ॥ २ ॥ विप्रतिपत्तौ
 च सम्प्रतिपत्तेः ॥ ३ ॥ अव्यवस्थात्मनि व्य-
 वस्थितत्वाच्चाव्यवस्थायाः ॥ ४ ॥ तथा ऽत्य-
 न्तसंशयस्तद्धर्मसातत्योपपत्तेः ॥ ५ ॥ य-
 थोक्ताध्यवसायादेव तद्विशेषापेक्षात् संश-
 येन संशयो नात्यन्तसंशयो वा ॥ ६ ॥ यत्र
 संशयस्तत्रैवमुत्तरोत्तरप्रसङ्गः ॥ ७ ॥ प्रत्य-
 क्षादीनामप्रामाण्यं त्रैकाल्यासिद्धेः ॥ ८ ॥
 पूर्वं हि प्रमाणसिद्धौ नेन्द्रियार्थसन्निकर्षा-
 त्प्रत्यक्षोत्पत्तिः ॥ ९ ॥ पश्चात् सिद्धौ न प्र-
 माणेभ्यः प्रमेयसिद्धिः ॥ १० ॥ युगपत्सि-
 द्धौ प्रत्यर्थनियतत्वात् क्रमवृत्तित्वाभावो
 बुद्धीनाम् ॥ ११ ॥ त्रैकाल्यासिद्धेः प्रतिषेधा-
 नुपपत्तिः ॥ १२ ॥ सर्वप्रमाणप्रेतिषेधाच्च प्र-
 तिषेधानुपपत्तिः ॥ १३ ॥ तत्प्रामाण्ये वा

द्वितीयाध्यायस्य प्रथममाह्निकम् । ७

न सर्वप्रमाणाविप्रतिषेधः ॥१४॥ त्रैकाल्या-
प्रतिषेधश्च शब्दादातोद्यसिद्धिवत्तत्सिद्धेः
॥१५॥ प्रमेयता च तुलाप्रामाण्यवत् ॥१६॥
प्रमाणतः सिद्धेः प्रमाणानां प्रमाणान्तर-
सिद्धिप्रसङ्गः ॥१७॥ तद्विनियुक्तेर्वा प्रमाणा-
न्तरसिद्धिवत् प्रमेयसिद्धिः ॥१८॥ न प्रदी-
पप्रकाशवत् तत्सिद्धेः ॥ १९ ॥ प्रत्यक्षलक्ष-
णानुपपत्तिरसमग्रवचनात् ॥ २० ॥ नात्म-
मनसोः सन्निकर्षाभावे प्रत्यक्षोत्पत्तिः २१॥
दिग्देशकालाकाशेष्वप्येवं प्रसङ्गः ॥२२॥ ज्ञा-
नलिङ्गत्वादात्मनो नानवरोधः ॥२३॥ तद-
यौगपद्यलिङ्गत्वाच्च न मनसः ॥ २४ ॥ तैश्चा-
पदेशो ज्ञानविशेषाणाम् ॥ २५ ॥ व्याहत-
त्वादहेतुः ॥२६॥ नार्थविशेषप्राबल्यात् ॥२७॥
प्रत्यक्षमनुमानमेकदेशग्रहणादुपलब्धेः २८॥
न प्रत्यक्षेण यावत्तावदप्युपलम्भात् ॥२९॥
न चैकदेशोपलब्धिरवयविसद्भावात् ॥३०॥

साध्यत्वादवयविनि सन्देहः ॥ ३१ ॥ सर्वाग्र-
 हणमवयव्यसिद्धेः ॥ ३२ ॥ धारणाकर्षणोप-
 पत्तेश्च ॥ ३३ ॥ सेनावनवद् ग्रहणमिति चे-
 न्नातीन्द्रियत्वादणूनाम् ॥ ३४ ॥ रोधोपघा-
 तसादृश्येभ्यो व्यभिचारादनुमानमप्रमाण-
 म् ॥ ३५ ॥ नैकदेशत्राससादृश्येभ्यो ऽर्थान्तर-
 भावात् ॥ ३६ ॥ वर्त्तमानाभावः पततः प-
 तितपतितव्यकालोपपत्तेः ॥ ३७ ॥ तयोर-
 प्यभावो वर्त्तमानाभावे तदपेक्षत्वात् ॥ ३८ ॥
 नातीतानागतयोरितरेतरापेक्षासिद्धिः ॥ ३९ ॥
 वर्त्तमानाभावे सर्वाग्रहणम्प्रत्यक्षानुपपत्तेः
 ॥ ४० ॥ कृतताकर्तव्यतोपपत्तेस्तूभयथाग्र-
 हणम् ॥ ४१ ॥ अत्यन्तप्रायैकदेशसाधर्म्या-
 दुपमानासिद्धिः ॥ ४२ ॥ प्रसिद्धसाधर्म्यादु-
 पमानसिद्धेर्यथोक्तदोषानुपपत्तिः ॥ ४३ ॥ प्र-
 त्यक्षेणाप्रत्यक्षसिद्धेः ॥ ४४ ॥ नाप्रत्यक्षे गवये
 प्रमाणार्थमुपमानस्य पश्याम इति ॥ ४५ ॥ त-

द्वितीयाध्यायस्य प्रथममाह्निकम् ।

६

थेत्युपसंहारादुपमानसिद्धेर्नाविशेषः ॥ ४६ ॥

शब्दो ऽनुमानमर्थस्यानुपलब्धेरनुमेयत्वात्

॥ ४७ ॥ उपलब्धेरद्विप्रवृत्तित्वात् ॥ ४८ ॥

सम्बन्धाच्च ॥ ४९ ॥ आप्तोपदेशसामर्थ्याच्छ-

ब्दार्थसंप्रत्ययः ॥ ५० ॥ प्रमाणतो ऽनुपल-

ब्धेः ॥ ५१ ॥ पूरणप्रदाहपाटनानुपलब्धेश्च

सम्बन्धाभावः ॥ ५२ ॥ शब्दार्थव्यवस्था-

नादप्रतिषेधः ॥ ५३ ॥ न सामयिकत्वाच्छ-

ब्दार्थसम्प्रत्ययस्य ॥ ५४ ॥ जातिविशेषे

चानियमात् ॥ ५५ ॥ तदप्रामाण्यमनृतव्या-

घातपुनरुक्तदोषेभ्यः ॥ ५६ ॥ न कर्मकर्तृ-

साधनवैगुण्यात् ॥ ५७ ॥ अभ्युपेत्य काल-

भेदे दोषवचनात् ॥ ५८ ॥ अनुवादोपपत्ते-

श्च ॥ ५९ ॥ वाक्यविभागस्य चार्थग्रहणात्

॥ ६० ॥ विध्यर्थवादानुवादवचनविनियो-

गात् ॥ ६१ ॥ विधिर्विधायकः ॥ ६२ ॥ स्तु-

तिर्निन्दा परकृतिः पुराकल्प इत्यर्थवादः

॥ ६३ ॥ विधिविहितस्यानुवचनमनुवादः

॥ ६४ ॥ नानुवादपुनरुक्तयोर्विशेषः शब्दा-

भ्यासोपपत्तेः ॥ ६५ ॥ शीघ्रतरगमनोपदेश-

वदभ्यासान्नाविशेषः ॥ ६६ ॥ मन्त्रायुर्वेद-

प्रामाण्यवच्च तत्प्रामाण्यमाप्तप्रामाण्यात्

॥ ६७ ॥

इति गौतमसूत्रपाठे द्वितीयाध्यायस्य प्रथमाह्निकम् ॥

न चतुष्टमैतिह्यार्थापत्तिसम्भवाभावप्रा-
माण्यात् ॥ १ ॥ शब्दएतिह्यानर्थान्तरभावाद-
नुमाने ऽर्थापत्तिसम्भवाभावानर्थान्तरभा-
वाच्चाप्रतिषेधः ॥ २ ॥ अर्थापत्तिरप्रमाणम-
नैकान्तिकत्वात् ॥ ३ ॥ अनर्थापत्तावर्थाप-
त्त्यभिमानात् ॥ ४ ॥ प्रतिषेधाप्रामाण्यञ्चा-
नैकान्तिकत्वात् ॥ ५ ॥ तत्प्रामाण्ये वा
नार्थापत्त्यप्रामाण्यम् ॥ ६ ॥ नाभावप्रामा-
ण्यम्प्रमेयासिद्धेः ॥ ७ ॥ लक्षितेष्वलक्षणल-
क्षितत्वादलक्षितानां तत्प्रमेयसिद्धेः ॥ ८ ॥

द्वितीयाध्यायस्य द्वितीयमाह्निकम् । ११

असत्यर्थे नाभाव इति चेन्नान्यलक्षणोप-
पत्तेः ॥ ९ ॥ तत्सिद्धेरलक्षितेष्वहेतुः ॥ १० ॥
न लक्षणावस्थितापेक्षासिद्धेः ॥ ११ ॥ प्रागु-
त्पत्तेरभावीपपत्तेश्च ॥ १२ ॥ विमर्शहेत्वनु-
योगे च विप्रतिपत्तेः संशयः ॥ १३ ॥ आ-
दिमत्त्वादौन्द्रियकत्वात् कृतकवदुपचाराच्च
॥ १४ ॥ न घटाभावसामान्यनित्यत्वात् नि-
त्येष्वप्यनित्यवदुपचाराच्च ॥ १५ ॥ तत्त्व-
भाक्तयोर्नानात्वविभागादव्यभिचारः ॥ १६ ॥
सन्तानानुमानविशेषणात् ॥ १७ ॥ कारण-
द्रव्यस्य प्रदेशशब्देनाभिधानान्नित्येष्वप्य-
व्यभिचार इति ॥ १८ ॥ प्रागुच्चारणाद्यनुप-
लब्धेरावरणाद्यनुपलब्धेश्च ॥ १९ ॥ तदनु-
पलब्धेरनुपलम्भादावरणोपपत्तिः ॥ २० ॥ अ-
नुपलम्भादप्यनुपलब्धिसद्भाववन्नावरणानु-
पपत्तिरनुपलम्भात् ॥ २१ ॥ अनुपलम्भात्म-
कत्वादनुपलब्धेरहेतुः ॥ २२ ॥ अस्पर्शत्वात्

॥ २३ ॥ न कर्म्मनित्यत्वात् ॥ २४ ॥ नाणु
 नित्यत्वात् ॥ २५ ॥ सम्प्रदानात् ॥ २६ ॥ त-
 दन्तरालानुपलब्धेरहेतुः ॥ २७ ॥ अध्याप-
 नादप्रतिषेधः ॥ २८ ॥ उभयोः पक्षयोरन्य-
 तरस्याध्यापनादप्रतिषेधः ॥ २९ ॥ अभ्या-
 सात् ॥ ३० ॥ नान्यत्वे ऽप्यभ्यासस्योपचारा-
 त् ॥ ३१ ॥ अन्यदन्यस्मादनन्यत्वादनन्यदि-
 त्यन्यताऽभावः ॥ ३२ ॥ तदभावे नास्त्यन-
 न्यता तयोरितरेतरापेक्षसिद्धेः ॥ ३३ ॥ वि-
 नाशकारणानुपलब्धेः ॥ ३४ ॥ अश्रवणका-
 रणानुपलब्धेः सततश्रवणप्रसङ्गः ॥ ३५ ॥ उ-
 पलभ्यमाने चानुपलब्धेरसत्त्वादनपदेशः
 ॥ ३६ ॥ पाणिनिमित्तप्रश्लेषाच्छब्दाभावे ना-
 नुपलब्धिः ॥ ३७ ॥ विनाशकारणानुपलब्धे-
 श्रावरुथाने तन्नित्यत्वप्रसङ्गः ॥ ३८ ॥ अस्प-
 र्शत्वादप्रतिषेधः ॥ ३९ ॥ विभक्त्यन्तरोपप-
 त्तेश्च समासे ॥ ४० ॥ विकारादेशोपदेशात्

द्वितीयाध्यायस्य द्वितीयमाह्निकम् । १३

संशयः ॥ ४१ ॥ प्रकृतिविवृद्धौ विकारवृ-
द्धेः ॥ ४२ ॥ न्यूनसमाधिकोपलब्धेर्विका-
राणामहेतुः ॥ ४३ ॥ नातुल्यप्रकृतीनां वि-
कारविकल्पात् ॥ ४४ ॥ द्रव्यविकारे वैष-
म्यवद्वर्णविकारविकल्पः ॥ ४५ ॥ न विका-
रधर्मानुपपत्तेः ॥ ४६ ॥ विकारप्राप्तानामपु-
नरापत्तेः ॥ ४७ ॥ सुवर्णादीनां पुनरापत्तेर-
हेतुः ॥ ४८ ॥ तद्विकाराणां सुवर्णभावाव्य-
तिरेकात् ॥ ४९ ॥ वर्णत्वाव्यतिरेकाद्वर्णवि-
काराणामप्रतिषेधः ॥ ५० ॥ सामान्यवतो
धर्मयोगो न सामान्यस्य ॥ ५१ ॥ नित्य-
त्वे विकारादनित्यत्वे चानवस्थानात् ॥ ५२ ॥
नित्यानामतीन्द्रियत्वात्तदुर्मविकल्पाच्च व-
र्णविकाराणामप्रतिषेधः ॥ ५३ ॥ अनवस्था-
यित्वे च वर्णोपलब्धिवत्तद्विकारोपपत्तिः
॥ ५४ ॥ विकारधर्मित्वे नित्यत्वाभावा-
त्कालान्तरे विकारोपपत्तेश्चाप्रतिषेधः ॥ ५५ ॥
प्रकृत्यनियमाद्वर्णविकाराणाम् ॥ ५६ ॥ अ-

नियमे नियमान्नानियमः ॥ ५७ ॥ नियमा-
 नियमविरोधादनियमे नियमाच्चाप्रतिषेधः
 ॥ ५८ ॥ गुणान्तरापत्युपमर्दह्रासवृद्धिलेश-
 श्लेषेभ्यस्तु विकारोपपत्तेर्वर्णविकाराः ॥ ५९ ॥
 ते विभक्त्यन्ताः पदम् ॥ ६० ॥ तदर्थे व्य-
 क्त्याकृतिजातिसन्निधावुपचारात् संशयः
 ॥ ६१ ॥ या शब्दसमूहत्यागपरिग्रहसंख्या-
 वृद्धयपचयवर्णसमासानुबन्धानां व्यक्तावु-
 पचाराद्व्यक्तिः ॥ ६२ ॥ न तदनवस्था-
 नात् ॥ ६३ ॥ सहचरणस्थानतादर्थ्यवृत्त-
 मानधारणसामीप्ययोगसाधनाधिपत्येभ्यो
 ब्राह्मणमञ्जुकटराजसक्तुचन्दनगङ्गाशाटका-
 न्नपुरुषेष्वतद्भावे ऽपि तदुपचारः ॥ ६४ ॥
 आकृतिस्तदपेक्षत्वात् सत्त्वव्यवस्थानसि-
 द्धेः ॥ ६५ ॥ व्यक्त्याकृतियुक्ते ऽप्यप्रसङ्गात्प्रो-
 क्षणादीनां मृदगवके जातिः ॥ ६६ ॥ नाकृ-
 तिव्यक्त्यपेक्षत्वाज्जात्यभिव्यक्तेः ॥ ६७ ॥ व्य-
 क्त्याकृतिजातयस्तु पदार्थः ॥ ६८ ॥ व्यक्ति-

तृतीयाध्यायस्य प्रथममाह्निकम् । १५

गुणविशेषाश्रयो मूर्तिः ॥ ६६ ॥ आकृति-
ज्जातिलिङ्गाख्या ॥ ७० ॥ समानप्रसवात्मि-
का जातिः ॥ ७३ ॥

इति गौतमसूत्रपाठे द्वितीयोऽध्यायः ॥

दर्शनस्पर्शनाभ्यामेकार्थग्रहणात् ॥ १ ॥
न विषयव्यवस्थानात् ॥ २ ॥ तद्व्यवस्था-
नादेवात्मसद्भावादप्रतिषेधः ॥ ३ ॥ शरी-
रदाहे पातकाभावात् ॥ ४ ॥ तदभावः सा-
त्मकप्रदाहेऽपि तन्नित्यत्वात् ॥ ५ ॥ न
कार्याश्रयकर्तृवधात् ॥ ६ ॥ सव्यदृष्टस्ये-
तरेण प्रत्यभिज्ञानात् ॥ ७ ॥ नैकस्मिन्ना-
सास्थिव्यवहिते द्वित्वाभिमानात् ॥ ८ ॥
एकविनाशे द्वितीयाविनाशान्नैकत्वम् ॥ ९ ॥
अवयवनाशेऽप्यवयव्युपलब्धेरहेतुः ॥ १० ॥
दृष्टान्तविरोधादप्रतिषेधः ॥ ११ ॥ इन्द्रि-
यान्तरविकारात् ॥ १२ ॥ न स्मृतेः स्म-
र्तव्यविषयत्वात् ॥ १३ ॥ तदात्मगुणसद्भा-

वादप्रतिषेधः ॥ १४ ॥ अपरिसङ्ख्यानाञ्च
 स्मृतिविषयस्य ॥ १५ ॥ नात्मप्रतिपत्तिहे-
 तूनां मनसि सम्भवात् ॥ १६ ॥ ज्ञातुर्ज्ञा-
 नसाधनोपपत्तेः संज्ञाभेदमात्रम् ॥ १७ ॥
 नियमश्च निरनुमानः ॥ १८ ॥ पूर्वाभ्य-
 स्तस्मृत्यनुबन्धात् जातस्य हर्षभयशोकस-
 म्प्रतिपत्तेः ॥ १९ ॥ पदुमादिषु प्रबोधसं-
 मीलनविकारवत्तद्विकारः ॥ २० ॥ नोष्ण-
 शीतवर्षाकालनिमित्तत्वात् पञ्चात्मकवि-
 काराणाम् ॥ २१ ॥ प्रेत्याहाराभ्यासकृतात्
 स्तन्याभिलाषात् ॥ २२ ॥ अधायसा ऽयस्का-
 न्ताभिगमनवत्तदुपसर्पणम् ॥ २३ ॥ नान्यत्र
 प्रवृत्त्यभावात् ॥ २४ ॥ वीतरागजन्मादर्श-
 नात् ॥ २५ ॥ सगुणद्रव्योत्पत्तिः ॥ २६ ॥
 न सङ्कल्पनिमित्तत्वाद्वागादीनाम् ॥ २७ ॥
 पार्थिवं गुणान्तरोपलब्धेः ॥ २८ ॥ श्रुति-
 प्रामाण्याच्च ॥ २९ ॥ कृष्णसारे सत्युपल-
 म्भाद्व्यतिरिच्य चोपलम्भात् संशयः ॥ ३० ॥

तृतीयाध्यायस्य प्रथममाह्निकम् । १७

महदणुग्रहणात् ॥ ३१ ॥ रश्म्यर्थसन्निकर्ष-
विशेषात् तद्ग्रहणम् ॥ ३२ ॥ तदनुपलब्-
धेरहेतुः ॥ ३३ ॥ नानुमीयमानस्य प्रत्यक्ष-
तो ऽनुपलब्धिरभावहेतुः ॥ ३४ ॥ द्रव्यगुण-
धर्मभेदाच्चापलब्धिनियमः ॥ ३५ ॥ अने-
कद्रव्यसमवायादूपविशेषाच्च रूपोपलब्धिः
॥ ३६ ॥ कर्मकारितश्चेन्द्रियाणां व्यूहः पुरु-
षार्थतन्त्रः ॥ ३७ ॥ अव्यभिचाराच्च प्रती-
यातो भौतिकधर्मः ॥ ३८ ॥ मध्यन्दिनो-
ल्काप्रकाशानुपलब्धिवत्तदनुपलब्धिः ॥ ३९ ॥
न रात्रावप्यनुपलब्धेः ॥ ४० ॥ बाह्यप्र-
काशानुग्रहाद्विषयोपलब्धेरनभिव्यक्तितो
ऽनुपलब्धिः ॥ ४१ ॥ अभिव्यक्तौ चाभिभ-
वात् ॥ ४२ ॥ नक्तञ्चरनयनरश्मिदर्शनाच्च
॥ ४३ ॥ अप्राप्य ग्रहणं काचाभ्रपटलरुफ-
टिकान्तरितोपलब्धेः ॥ ४४ ॥ न कुड्यान्त-
रितानुपलब्धेरप्रतिषेधः ॥ ४५ ॥ अप्रति-
घातात् सन्निकर्षोपपत्तिः ॥ ४६ ॥ आदि-

त्यरश्मेः स्फटिकान्तरे ऽपि दाह्यो ऽविघा-
 तात् ॥ ४७ ॥ नेतरेतरधर्मप्रसङ्गात् ॥ ४८ ॥
 आदर्शोदकयोः प्रसादस्वाभाव्याद्रूपोपल-
 ब्धिवत्तदुपलब्धिः ॥ ४९ ॥ दृष्टानुमितानां
 नियोगप्रतिषेधानुपपत्तिः ॥ ५० ॥ स्थाना-
 न्यत्वे नानात्वादवयविनानात्वादवयवि-
 नानास्थानत्वाच्च संशयः ॥ ५१ ॥ त्वगव्य-
 तिरेकात् ॥ ५२ ॥ नेन्द्रियान्तरार्थानुपलब्धेः
 ॥ ५३ ॥ त्वगवयवविशेषेण धूमोपलब्धि-
 वत्तदुपलब्धिः ॥ ५४ ॥ आहतत्वादहेतुः
 ॥ ५५ ॥ न युगपदर्थानुपलब्धेः ॥ ५६ ॥
 विप्रतिषेधाच्च न त्वगेका ॥ ५७ ॥ इन्द्रिया-
 र्थपञ्चत्वात् ॥ ५८ ॥ न तदर्थबहुत्वात् ॥ ५९ ॥
 गन्धत्वाद्यव्यतिरेकाङ्गन्यादीनामप्रतिषेधः
 ॥ ६० ॥ विषयत्वाव्यतिरेकादेकत्वम् ॥ ६१ ॥
 न बुद्धिलक्षणाधिष्ठानगत्याकृतिजातिपञ्च-
 त्वेभ्यः ॥ ६२ ॥ भूतगुणविशेषोपलब्धेस्ता-
 दात्म्यम् ॥ ६३ ॥ गन्धरसरूपस्पर्शशब्दा-

तृतीयाध्यायस्य द्वितीयमाह्निकम् । १८

नां स्पर्शपर्यन्ता पृथिव्या अप्रेजोवा-
यूनां पूर्वपूर्वमपोह्याकाशस्योत्तरः ॥ ६४ ॥
न सर्वगुणानुपलब्धेः ॥ ६५ ॥ ऐकैकश्वेनो-
त्तरोत्तरगुणसद्भावादुत्तराणां तदनुपल-
ब्धिः ॥ ६६ ॥ संसर्गाच्चानेकगुणग्रहणम्
॥ ६७ ॥ विष्टं ह्यपरम्परेण ॥ ६८ ॥ न पार्थि-
वाप्ययोः प्रत्यक्षत्वात् ॥ ६९ ॥ पूर्वपूर्व-
गुणोत्कर्षात्तत्तत्प्रधानम् ॥ ७० ॥ तद्व्यव-
स्थानन्तु भूयस्तूनात् ॥ ७१ ॥ सगुणानामि-
न्द्रियभावात् ॥ ७२ ॥ तेनैव तस्याग्रहणाच्च
॥ ७३ ॥ न शब्दगुणोपलब्धेः ॥ ७४ ॥ त-
दुपलब्धिरितरेतरद्रव्यगुणवैधर्म्यात् ॥ ७५ ॥
इति गौतमसूत्रपाठे तृतीयाध्यायस्य प्रथमाह्निकम् ॥

कर्माकाशसाधर्म्यात् संशयः ॥ १ ॥ वि-
षयप्रत्यभिज्ञानात् ॥ २ ॥ साध्यसमत्वाद्-
हेतुः ॥ ३ ॥ न युगपदग्रहणात् ॥ ४ ॥ अ-
प्रत्यभिज्ञाने च विनाशप्रसङ्गः ॥ ५ ॥ क्र-

मवृत्तित्वादयुगपद्ग्रहणम् ॥ ६ ॥ अप्र-
 त्यभिज्ञानञ्च विषयान्तरव्यासङ्गात् ॥ ७ ॥
 न गत्यभावात् ॥ ८ ॥ स्फटिकान्यत्वाभि-
 मानवत्तदन्यत्वाभिमानः ॥ ९ ॥ न हेत्व-
 भावात् ॥ १० ॥ स्फटिके ऽप्यपरापरोत्पत्तेः
 क्षणिकत्वाद्ध्यक्तीनामहेतुः ॥ ११ ॥ निय-
 महेत्वभावाद् यथादर्शनमभ्यनुज्ञा ॥ १२ ॥
 नेत्यत्तिविनाशकारणोपलब्धेः ॥ १३ ॥ क्षी-
 रविनाशे कारणानुपलब्धिवद्ध्युत्पत्तिव-
 च्च तदुपपत्तिः ॥ १४ ॥ लिङ्गतो ग्रहणान्वा-
 नुपलब्धिः ॥ १५ ॥ न पयसः परिणामगु-
 णान्तरप्रादुर्भावात् ॥ १६ ॥ व्यूहान्तराद्
 द्रव्यान्तरोत्पत्तिदर्शनं पूर्वद्रव्यनिवृत्तेरनु-
 मानम् ॥ १७ ॥ क्व चिद्विनाशकारणानुपल-
 ब्धेः क्व चिच्चोपलब्धेरनेकान्तः ॥ १८ ॥ ने-
 न्द्रियार्थयोस्तद्विनाशे ऽपि ज्ञानावस्थानात्
 ॥ १९ ॥ युगपज्ज्ञेयानुपलब्धेश्च न मनसः
 ॥ २० ॥ तदात्मगुणत्वे ऽपि तुल्यम् ॥ २१ ॥

तृतीयाध्यायस्य द्वितीयमाह्निकम् । २१

इन्द्रियैर्मनसः सन्निकर्षाभावात् तदनुत्प-
त्तिः ॥ २२ ॥ नोत्पत्तिकारणानपदेशात्
॥ २३ ॥ विनाशकारणानुपलब्धेश्चावस्था-
ने तन्नित्यत्वप्रसङ्गः ॥ २४ ॥ अनित्यत्व-
ग्रहाद् बुद्धेर्बुद्ध्यन्तराद्विनाशः शब्दवत्
॥ २५ ॥ ज्ञानसमवेतात्मप्रदेशसन्निकर्षान्म-
नसः स्मृत्युत्पत्तेर्न युगपदुत्पत्तिः ॥ २६ ॥
नान्तःशरीरवृत्तित्वान्मनसः ॥ २७ ॥ सा-
ध्यत्वादहेतुः ॥ २८ ॥ स्मरतः शरीरधारणो-
पपत्तेरप्रतिषेधः ॥ २९ ॥ न तदाशुगति-
त्वान्मनसः ॥ ३० ॥ न स्मरणकालानियमात्
॥ ३० ॥ आत्माप्रेरणयदृच्छाज्ञताभिश्च न
संयोगविशेषः ॥ ३२ ॥ व्यासक्तमनसः पा-
दव्यथनेन संयोगविशेषेण समानम् ॥ ३३ ॥
प्रणिधानलिङ्गादिज्ञानानामयुगपद्वावाद्
युगपदस्मरणम् ॥ ३४ ॥ प्रातिभवत्तु प्रणि-
धानाद्यनपेक्षे स्मार्त्ते यौगपद्यप्रसङ्गः ॥ ३५ ॥
ज्ञस्येच्छाद्वेषनिमित्तत्वादारम्भनिवृत्त्योः ॥ ३६ ॥

तल्लिङ्गत्वादिच्छाद्वेषयोः पार्थिवाद्येष्वप्र-
 तिषेधः ॥ ३७ ॥ परश्चादिष्वारम्भनिवृ-
 त्तिदर्शनात् ॥ ३८ ॥ कुम्भादिष्वनुपलब्धेर-
 हेतुः ॥ ३९ ॥ नियमानियमौ तु तद्विशेष-
 कौ ॥ ४० ॥ यथोक्तहेतुत्वात् पारतन्त्र्या-
 दकृताभ्यागमाच्च न मनसः ॥ ४१ ॥ परि-
 शेषाद्यथोक्तहेतूपपत्तेश्च ॥ ४२ ॥ स्मरण-
 त्वात्मनो ज्ञस्वाभाव्यात् ॥ ४३ ॥ प्रणिधा-
 ननिवन्धाभ्यासलिङ्गलक्षणसादृश्यपरिग्रहा-
 श्रयाश्रितसम्बन्धानन्तर्यवियोगैककार्य-
 विरोधातिशयप्राप्तिव्यवधानसुखदुःखेच्छा-
 द्वेषभयाऽर्थित्वक्रियारागधर्माधर्मनिमि-
 त्तेभ्यः ॥ ४४ ॥ कर्मानवस्थायिग्रहणात्
 ॥ ४५ ॥ बुद्ध्यवस्थानात् प्रत्यक्षत्वे स्मृत्य-
 भावः ॥ ४६ ॥ अव्यक्तग्रहणमनवस्थायि-
 त्वात् विद्युत्सम्पाते रूपाद्यव्यक्तग्रहणवत्
 ॥ ४७ ॥ हेतूपादानात् प्रतिषेद्धव्याभ्यनुज्ञा
 ॥ ४८ ॥ प्रदीपार्च्चिःसन्तत्यभिव्यक्तग्रहणव-

तृतीयाध्यायस्य द्वितीयमाह्निकम् । २३

तदग्रहणम् ॥ ४९ ॥ द्रव्ये स्वगुणपरगुणो-
पलब्धेः संशयः ॥ ५० ॥ यावच्छरीरभावि-
त्वाद्रूपादीनाम् ॥ ५१ ॥ न पाकजगुणान्त-
रोत्पत्तेः ॥ ५२ ॥ प्रतिद्वन्द्विसिद्धेः पाकजा-
नामप्रतिषेधः ॥ ५३ ॥ शरीरव्यापित्वात्
॥ ५४ ॥ केशनखादिष्वनुपलब्धेः ॥ ५५ ॥
त्वक्पर्यन्तत्वाच्छरीरस्य केशनखादिष्वप्र-
सङ्गः ॥ ५६ ॥ शरीरगुणवैधर्म्यात् ॥ ५७ ॥
न रूपादीनामितरेतरवैधर्म्यात् ॥ ५८ ॥
ऐन्द्रियकत्वाद्रूपादीनामप्रतिषेधः ॥ ५९ ॥
ज्ञानायौगपद्यादेकं मनः ॥ ६० ॥ न युग-
पदनेकक्रियोपलब्धेः ॥ ६१ ॥ अलातचक्र-
दर्शनवत्तदुपलब्धिधराशुसञ्चारात् ॥ ६२ ॥
यथोक्तहेतुत्वाच्चाणु ॥ ६३ ॥ पूर्वकृतफला-
नुबन्धात्तदुत्पत्तिः ॥ ६४ ॥ भूतेभ्यो मूर्त्यु-
पादानवत् तदुपादानम् ॥ ६५ ॥ न साध्य-
समत्वात् ॥ ६६ ॥ नोत्पत्तिनिमित्तत्वा-
न्मातापित्रोः ॥ ६७ ॥ तथाहारस्य ॥ ६८ ॥

प्राप्तौ चानियमात् ॥ ६९ ॥ शरीरोत्पत्ति-
 निमित्तवत् संयोगोत्पत्तिनिमित्तं कर्म
 ॥ ७० ॥ एतेनानियमः प्रयुक्तः ॥ ७१ ॥ उ-
 पपन्नश्च तद्वियोगः कर्मक्षयोपपत्तेः ॥ ७२ ॥
 तददृष्टकारितमिति चेत् पुनस्तत्प्रसङ्गो ऽप-
 वर्गः ॥ ७३ ॥ न करणाकरणयोरारम्भदर्श-
 नात् ॥ ७४ ॥ मनःकर्मनिमित्तत्वाच्च सं-
 योगानुच्छेदः ॥ ७५ ॥ नित्यत्वप्रसङ्गश्च
 प्रायणानुपपत्तेः ॥ ७६ ॥ अणुश्यामतानि-
 त्यत्ववदेतत् स्यात् ॥ ७७ ॥ नाकृताभ्या-
 गमप्रसङ्गात् ॥ ७८ ॥

इति गौतमसूत्रपाठे तृतीयो ऽध्यायः ॥

प्रवृत्तिर्यथोक्ता ॥ १ ॥ तथा दोषाः
 ॥ २ ॥ तत्त्रैराशयं रागद्वेषमोहार्थान्तरभा-
 वात् ॥ ३ ॥ नैकप्रत्यनीकभावात् ॥ ४ ॥
 व्यभिचारादहेतुः ॥ ५ ॥ तेषां मोहः पापी-
 यान्नामूढस्येतरोत्पत्तेः ॥ ६ ॥ प्राप्तस्तर्हि

निमित्तनैमित्तिकभावादर्थान्तरभावो दोषे-
भ्यः ॥ ७ ॥ न दोषलक्षणावरोधान्मोहस्य
॥ ८ ॥ निमित्तनैमित्तिकोपपत्तेश्च तुल्य-
जातीयानामप्रतिषेधः ॥ ९ ॥ आत्मनित्य-
त्वे प्रेत्यभावसिद्धिः ॥ १० ॥ व्यक्ताद्व्यक्ता-
नां प्रत्यक्षप्रामाण्यात् ॥ ११ ॥ न घटाद्
घटानिष्पत्तेः ॥ १२ ॥ व्यक्ताद् घटनिष्प-
त्तेरप्रतिषेधः ॥ १३ ॥ अभावाद्भावोत्पत्ति-
र्नानुपमृद्य प्रादुर्भावात् ॥ १४ ॥ व्याघा-
तादप्रयोगः ॥ १५ ॥ नातीतानागतयोः
कारकशब्दप्रयोगात् ॥ १६ ॥ न विनष्टे-
भ्यो ऽनिष्पत्तेः ॥ १७ ॥ क्रमनिर्द्देशादप्रति-
षेधः ॥ १८ ॥ ईश्वरः कारणं पुरुषकर्मा-
फल्यदर्शनात् ॥ १९ ॥ न पुरुषकर्माभावे
फलानिष्पत्तेः ॥ २० ॥ तत्कारितत्वादहेतुः
॥ २१ ॥ अनिमित्ततो भावोत्पत्तिः कण्ट-
कतैक्षण्यादिदर्शनात् ॥ २२ ॥ अनिमित्त-
निमित्तत्वान्नानिमित्ततः ॥ २३ ॥ नि-

मित्तानिमित्तयोरर्थान्तरभावादप्रतिषेधः
 ॥ २४ ॥ सर्वमनित्यमुत्पत्तिविनाशधर्मक-
 त्वात् ॥ २५ ॥ नानित्यतानित्यत्वात् ॥
 २६ ॥ तदनित्यत्वमगनेर्दाह्यं विनाश्यानु-
 विनाशवत् ॥ २७ ॥ नित्यस्याप्रत्याख्यानं
 यथोपलब्धिव्यवस्थानात् ॥ २८ ॥ सर्वं
 नित्यं पञ्चभूतनित्यत्वात् ॥ २९ ॥ नोत्प-
 त्तिविनाशकारणोपलब्धेः ॥ ३० ॥ तल्ल-
 क्षणावरोधादप्रतिषेधः ॥ ३१ ॥ नोत्पत्ति-
 तत्कारणोपलब्धेः ॥ ३२ ॥ न व्यवस्था-
 नुपपत्तेः ॥ ३३ ॥ सर्वं पृथग्भावलक्षणपृ-
 थक्त्वात् ॥ ३४ ॥ नानेकलक्षणैरेकभावनि-
 प्पत्तेः ॥ ३५ ॥ लक्षणव्यवस्थानादेवाप्र-
 तिषेधः ॥ ३६ ॥ सर्वमभावो भावेष्वितरे-
 तराभावसिद्धेः ॥ ३७ ॥ न स्वभावसिद्धे-
 र्भावानाम् ॥ ३८ ॥ न स्वभावसिद्धिरापे-
 क्षिकत्वात् ॥ ३९ ॥ व्याहतत्वादयुक्तम्
 ॥ ४० ॥ संख्यैकान्ता सिद्धिः कारणानुपप-

त्त्युपपत्तिभ्याम् ॥ ४१ ॥ न कारणावयव-
 भावात् ॥ ४२ ॥ निरवयवत्वादहेतुः ॥ ४३ ॥
 सद्यः कालान्तरे च फलनिष्पत्तेः संशयः ॥
 ॥ ४४ ॥ न सद्यः कालान्तरोपभोग्यत्वात्
 ॥ ४५ ॥ कालान्तरेणानिष्पत्तिर्हेतुविनाशा-
 त् ॥ ४६ ॥ प्राङ्निष्पत्तेर्वृक्षफलवत्तत् स्या-
 त् ॥ ४७ ॥ नासन्नसन्न सदसदत्सतोर्वैधर्म्या-
 त् ॥ ४८ ॥ उत्पादव्ययदर्शनात् ॥ ४९ ॥
 बुद्धिसिद्ध्यन्तु तदसत् ॥ ५० ॥ आश्रयव्यतिरे-
 काद्वृक्षफलोत्पत्तिवदित्यहेतुः ॥ ५१ ॥ प्री-
 तेरात्माश्रयत्वादप्रतिषेधः ॥ ५२ ॥ न पु-
 त्रपशुस्त्रीपरिच्छदहिरण्यान्नादिफलनिर्द्दे-
 शात् ॥ ५३ ॥ तत्सम्बन्धात् फलनिष्पत्ते-
 स्तेषु फलवदुपचारः ॥ ५४ ॥ विविधबाध-
 नायोगाद् दुःखमेव जन्मोत्पत्तिः ॥ ५५ ॥ न
 सुखस्यान्तरालनिष्पत्तेः ॥ ५६ ॥ बाधनाऽ-
 निवृत्तेर्वैदयतः पर्येषणदोषादप्रतिषेधः ॥
 ॥ ५७ ॥ दुःखविकल्पे सुखाभिमानाच्च ॥ ५८ ॥

ऋणक्लेशप्रवृत्त्यनुबन्धादपवर्गाभावः ॥५९॥
 प्रधानशब्दानुपपत्तेर्गुणशब्दे नानुवादो नि-
 न्दाप्रशंसोपपत्तेः ॥ ६० ॥ अधिकाराच्च वि-
 धानं विद्यान्तरवत् ॥ ६१ ॥ समारोपणा-
 दात्मन्यप्रतिषेधः ॥ ६२ ॥ सुषुप्तस्य स्वप्नाद-
 र्शने क्लेशाभावादपवर्गः ॥ ६३ ॥ न प्रवृत्तिः
 प्रतिसत्धानाय हीनक्लेशस्य ॥६४॥ न क्लेश-
 सत्ततेः स्वाभाविकत्वात् ॥६५॥ प्रागुत्पत्तेर-
 भावानित्यत्ववत् स्वाभाविके ऽप्यनित्यत्व-
 म् ॥ ६६ ॥ अणुश्यामताऽनित्यत्ववद्वा ॥६७॥
 न सङ्कल्पनिमित्तत्वाच्च रागादीनाम् ॥६८॥
 इति गौतमसूत्रपाठे चतुर्थाध्यायस्य प्रथमाह्निकम् ॥

दोषनिमित्तानां तत्त्वज्ञानादहङ्कारनिवृ-
 त्तिः ॥ १ ॥ दोषनिमित्तं रूपादयो विष-
 याः सङ्कल्पकृताः ॥ २ ॥ तन्निमित्तत्वमवय-
 व्यभिमानः ॥ ३ ॥ विद्याऽविद्याद्वैविध्या-
 त् संशयः ॥ ४ ॥ तदसंशयः पूर्वहेतुप्रसि-

चतुर्थाध्यायस्य द्वितीयमाह्निकम् । २६

दुत्वात् ॥ ५ ॥ वृत्त्यनुपपत्तेरपि तर्हि न
संशयः ॥ ६ ॥ कृत्स्नैकदेशावृत्तित्वादव-
यवानाभवयव्यभावः ॥ ७ ॥ तेषु चावृत्ते-
रवयव्यभावः ॥ ८ ॥ पृथक् चावयवेभ्यो
ऽवृत्तेः ॥ ९ ॥ नाचावयव्यवयवाः ॥ १० ॥
एकस्मिन् भेदाभावाद् भेदशब्दप्रयोगानुप-
पत्तेरप्रश्नः ॥ ११ ॥ अवयवान्तराभावे
ऽप्यवृत्तेरहेतुः ॥ १२ ॥ केशसमूहे तैमिरि-
कोपलब्धिवत्तादुपलब्धिः ॥ १३ ॥ स्ववि-
षयानतिक्रमेणेन्द्रियस्य पटुमन्दभावाद्विषय-
ग्रहणस्य तथाभावो नाविषये प्रवृत्तिः ॥ १४ ॥
अथयवावयविप्रसङ्गश्चैवमा प्रलयात् ॥ १५ ॥
न प्रलयो ऽणुसद्भात् ॥ १६ ॥ परं वा त्रुटेः
॥ १७ ॥ आकाशव्यतिभेदात् तदनुपपत्तिः
॥ १८ ॥ आकाशासर्वगतत्वं वा ॥ १९ ॥
अन्तर्बहिश्च कार्यद्रव्यस्य कारणान्तरवच-
नादकार्यं तदभावः ॥ २० ॥ सर्वसंयोगश-
ब्दविभवाच्च सर्वगतम् ॥ २१ ॥ अव्यूहावि-

पृष्ठविभुत्वानि चाकाशधर्मा मूर्त्तिमता-
 न्न संस्थानोपपत्तेरवयवसद्भावः ॥ २३ ॥ सं-
 योगोपपत्तेश्च ॥ २४ ॥ अनवस्थाकारित्वा-
 दनवस्थानुपपत्तेश्चाप्रतिषेधः ॥ २५ ॥ बु-
 द्ध्या विवेचनात्तु भावानां याथात्म्यानुपल-
 विधस्तत्त्वपकर्षणे पटसद्भावानुपलविधवत्
 तदनुपलविधः ॥ २६ ॥ व्याहतत्वादहेतुः
 ॥ २७ ॥ तदाश्रयत्वादपृथग्ग्रहणम् ॥ २८ ॥
 प्रमाणतश्चाऽर्थप्रतिपत्तेः ॥ २९ ॥ प्रमाणा-
 नुपपत्त्युपपत्तिभ्याम् ॥ ३० ॥ स्वप्नविषया-
 भिमानवदयं प्रमाणप्रमेयाभिमानः ॥ ३१ ॥
 मायागन्धर्वनगरमृगतृष्णिकावद्वा ॥ ३२ ॥
 हेत्वभावादसिद्धिः ॥ ३३ ॥ स्मृतिसङ्कल्पव-
 च्च स्वप्नविषयाभिमानः ॥ ३४ ॥ मिथ्योप-
 लविधविनाशस्तत्त्वज्ञानात्स्वप्नविषयाभि-
 मानप्रणाशवत् प्रतिबोधे ॥ ३५ ॥ बुद्धेश्चै-
 वं निमित्तसद्भावोपलम्भात् ॥ ३६ ॥ तत्त्व-
 प्रधानभेदाश्च मिथ्याबुद्धेर्द्वैविध्योपपत्तिः ॥

चतुर्थाध्यायस्य द्वितीयमाह्निकम् । ३१

॥ ३७ ॥ समाधिविशेषाभ्यासात् ॥ ३८ ॥
नार्थविशेषप्राबल्यात् ॥ ३९ ॥ क्षुदादिभिः
प्रवर्त्तनाच्च ॥ ४० ॥ पूर्वकृतफलानुबन्धात्
तदुत्पत्तिः ॥ ४१ ॥ अरण्यगुहापुलिनादिषु
योगाभ्यासोपदेशः ॥ ४२ ॥ अपवर्गं ऽप्येवं
प्रसङ्गः ॥ ४३ ॥ न निष्पन्नावश्यम्भावि-
त्वात् ॥ ४४ ॥ तदभावश्चापवर्गं ॥ ४५ ॥
तदर्थं यमनियमाभ्यामात्मसंस्कारो योगा-
च्चाध्यात्मविध्युपायैः ॥ ४६ ॥ ज्ञानग्रहणा-
भ्यासस्तद्विद्यैश्च सह संवादः ॥ ४७ ॥ तं
शिष्यगुरुसब्रह्मचारिविशिष्टश्रेयोऽर्थिभिर-
नसूयिभिरभ्युपेयात् ॥ ४८ ॥ प्रतिपक्षहीन-
मपि वा प्रयोजनार्थमर्थित्वे ॥ ४९ ॥ तच्चा-
ध्यवसायसंरक्षणार्थं जल्पवितण्डे बीजप्ररो-
हसंरक्षणार्थं कणकशाखावरणवत् ॥ ५० ॥

इति गौतमसूत्रपाठे चतुर्थोऽध्यायः ॥

साधम्मर्यवैधम्मर्योत्कर्षापकर्षवर्ण्यावर्ण्य-
 विकल्पसाध्यप्राप्त्यप्राप्तिप्रसङ्गप्रतिदृष्टान्ता-
 नुत्पत्तिसंशयप्रकरणहेत्वर्थापत्त्यविशेषोप-
 पत्त्युपलब्ध्यनुपलब्धिनित्यानित्यकार्यस-
 माः ॥ १ ॥ साधम्मर्यवैधम्मर्याभ्यामुपसंहा-
 रे तदुर्मविपर्ययोपपत्तेः साधम्मर्यवैध-
 म्मर्यसमौ ॥ २ ॥ गोत्वाद् गोसिद्धिवत् त-
 त्सिद्धिः ॥ ३ ॥ साध्यदृष्टान्तयोर्धम्मविक-
 लपादुभयसाध्यत्वाच्चातर्कषापकर्षवर्ण्यावि-
 कल्पसाध्यसमाः ॥ ४ ॥ किञ्चित्साधम्मर्या-
 दुपसंहारसिद्धेर्वैधम्मर्यादप्रतिषेधः ॥ ५ ॥
 साध्यातिदेशाच्च दृष्टान्तोपपत्तेः ॥ ६ ॥ प्रा-
 प्य साध्यमप्राप्य वा हेतोः प्राप्या अवि-
 शिष्टत्वादप्राप्या असाधकत्वाच्च प्राप्या-
 प्राप्तिरसमौ ॥ ७ ॥ घटादिनिष्पत्तिदर्शनात्
 पीडने चाभिचारादप्रतिषेधः ॥ ८ ॥ दृष्टा-
 न्तस्य करणानपदेशात् प्रत्यवस्थानाच्च प्र-
 तिदृष्टान्तेन प्रसङ्गप्रतिदृष्टान्तसमौ ॥ ९ ॥

प्रदीपादानप्रसङ्गनिवृत्तिवत्तद्विनिवृत्तिः ॥ १० ॥
 प्रतिदृष्टान्तहेतुत्वे च नाहेतुर्दृष्टान्तः ॥ ११ ॥
 प्रागुत्पत्तेः करणाभावादनुत्पत्तिसमः ॥ १२ ॥
 तथाभावादुत्पन्नस्य कारणोपपत्तेर्न कारण-
 प्रतिषेधः ॥ १३ ॥ सामान्यदृष्टान्तयोरैन्द्रिय-
 कत्वेन समाने नित्यानित्यसाधर्म्यात् संश-
 यसमः ॥ १४ ॥ साधर्म्यात्संशये न संशयो
 वैधर्म्यादुभयथा वा संशयोऽत्यन्तसंशयप्र-
 सङ्गो नित्यत्वान्नाभ्युपगमाच्च सामान्यस्या-
 प्रतिषेधः ॥ १५ ॥ उभयसाधर्म्यात् प्रक्रि-
 यासिद्धेः प्रकरणसमः ॥ १६ ॥ प्रतिपक्षात्
 प्रकरणसिद्धेः प्रतिषेधानुपपत्तिः प्रतिपक्षो-
 पपत्तेः ॥ १७ ॥ त्रैकाल्यासिद्धेर्हेतोरहेतुस-
 मः ॥ १८ ॥ न हेतुतः साध्यसिद्धेस्त्रैकाल्या-
 सिद्धिः ॥ १९ ॥ प्रतिषेधानुपपत्तेः प्रतिषे-
 ध्याप्रतिषेधः ॥ २० ॥ अनुक्तस्यार्थापत्तेः
 पक्षहानेरुपपत्तिरनुक्तत्वादनैकान्तिकत्वा-
 च्छार्थापत्तेः ॥ २१ ॥ एकधर्मोपपत्तेरविशे-

ये सर्वाविशेषप्रसङ्गात् सद्भावोपपत्तेरविशेष-
 समः ॥ २३ ॥ क्व चिदुद्गमोपपत्तेः क्व चि-
 द्धोपपत्तेः प्रतिषेधाभावः ॥ २४ ॥ उभयका-
 रणोपपत्तेरुपपत्तिसमः ॥ २५ ॥ उपपत्ति-
 कारणाभ्यनुज्ञानादप्रतिषेधः ॥ २६ ॥ निर्दिष्ट-
 कारणाभावे ऽप्युपलम्भादुपलब्धिसमः ॥ २७ ॥
 कारणान्तरादपि तदुद्गमोपपत्तेरप्रतिषेधः
 ॥ २८ ॥ तदनुपलब्धेरनुपलम्भादभावसिद्धौ
 तद्विपरीतोपपत्तेरनुपलब्धिसमः ॥ २९ ॥
 अनुपलम्भात्मकत्वादनुपलब्धेरहेतुः ॥ ३० ॥
 ज्ञानविकल्पानाञ्च भावाभावसंवेदनादध्या-
 त्मम् ॥ ३१ ॥ साधर्म्यात्तुल्यधर्मोपपत्तेः
 सर्वानित्यत्वप्रसङ्गादनित्यसमः ॥ ३२ ॥ सा-
 धर्म्यादसिद्धेः प्रतिषेधासिद्धिः प्रतिषेध्य-
 साधर्म्याच्च ॥ ३३ ॥ दृष्टान्ते च साध्यसा-
 धनभावेन प्रज्ञातस्य धर्मस्य हेतुत्वात्तस्य
 चोभयथाभावान्नाविशेषः ॥ ३४ ॥ नित्य-
 मनित्यभावादनित्ये नित्यत्वोपपत्तेर्नित्य-

पञ्चमाध्यायस्य द्वितीयमाह्निकम् । ३५

समः ॥ ३५ ॥ प्रतिषेध्ये नित्यमनित्यभा-
वादनित्ये नित्यत्वोपपत्तेः प्रतिषेधाभावः
॥ ३६ ॥ प्रयत्नकार्यानेकत्वात्कार्यसमः ॥ ३७ ॥
कार्यान्यत्वे प्रयत्नाहेतुत्वमनुपलब्धिकार-
णोपपत्तेः ॥ ३८ ॥ प्रतिषेधे ऽपि समानो दो-
षः ॥ ३९ ॥ सर्वत्रैवम् ॥ ४० ॥ प्रतिषेधवि-
प्रतिषेधे प्रतिषेधदोषवद्दोषः ॥ ४१ ॥ प्रति-
षेधं सदोषमभ्युपेत्य प्रतिषेधविप्रतिषेधे
समानो दोषप्रसङ्गो मतानुज्ञा ॥ ४२ ॥ स्व-
पक्षलक्षणापेक्षोपपत्त्युपसंहारे हेतुनिर्द्देशे
परपक्षदोषाभ्युपगमात्समानो दोषः ॥ ४३ ॥
इति गौतमसूत्रपाठे पञ्चमाध्यायस्य प्रथममाह्निकम् ॥

प्रतिज्ञाहानिः प्रतिज्ञान्तरं प्रतिज्ञावि-
रोधः प्रतिज्ञासंन्यासो हेत्वन्तरमर्थान्तरं
निरर्थकमविज्ञातार्थमपार्थक्यमप्राप्तकालं
न्यूनमधिकं पुनरुक्तमननुभाषणमज्ञानमप्र-
तिभा विक्षेपो मतानुज्ञा पर्यनुयोज्यानुयो-

गो ऽपसिद्धान्तो हेत्वाभासाश्च निग्रहस्थानानि ॥१॥ प्रतिदृष्टान्तधर्माभ्यनुज्ञा स्वदृष्टान्ते प्रतिज्ञाहानिः ॥ २ ॥ प्रतिज्ञातार्थप्रतिषेधे धर्मविकल्पात्तदर्थनिर्देशः प्रतिज्ञान्तरम् ॥३॥ प्रतिज्ञाहेत्वोर्विरोधः प्रतिज्ञाविरोधः ॥ ४ ॥ पक्षप्रतिषेधे प्रतिज्ञातार्थापनयनं प्रतिज्ञासंन्यासः ॥ ५ ॥ अविशेषोक्ते हेतौ प्रतिषिद्धे विशेषमिच्छतो हेत्वन्तरम् ॥ ६ ॥ प्रकृतादर्थादप्रतिसम्बद्धार्थमर्थान्तरम् ॥ ७ ॥ वर्णक्रमनिर्देशवन्निरर्थकम् ॥ ८ ॥ परिषत्प्रतिवादिभ्यां त्रिरभिहितमप्यविज्ञातमविज्ञातार्थम् ॥९॥ पौर्वापर्यायोगादप्रतिसम्बद्धार्थमपार्थकम् ॥१०॥ अवयवविपर्यासवचनमप्राप्तकालम् ॥११॥ हीनमन्यतमेनाप्यवयवेन न्यूनम् ॥ १२ ॥ हेतूदाहरणाधिकमधिकम् ॥ १३ ॥ शब्दार्थयोः पुनर्वचनं पुनरुक्तमन्यत्रानुवादात् ॥१४॥ अनुवादे त्वपुनरुक्तं शब्दाभ्यासादर्थविशे-

पञ्चमाध्यायस्य द्वितीयमाह्निकम् । ३७

षोपपत्तेः ॥ १५ ॥ अर्थादापन्नस्य स्वशब्दे-
न पुनर्वचनम् ॥ १६ ॥ विज्ञातस्य परिष-
दा तिरभिहितस्याप्यनुच्चारणमननुभाषण-
म् ॥ १७ ॥ अविज्ञातञ्चाज्ञानम् ॥ १८ ॥ उत्त-
रस्याप्रतिपत्तिरप्रतिभा ॥ १९ ॥ कार्यव्या-
सङ्गात् कथाविच्छेदो विक्षेपः ॥ २० ॥ स्व-
पक्षदोषाभ्युपगमात् परपक्षदोषप्रसङ्गो म-
त्तानुज्ञा ॥ २१ ॥ निग्रहस्थानप्राप्तस्यानि-
ग्रहः पर्यनुयोज्योपेक्षणम् ॥ २२ ॥ अनि-
ग्रहस्थाने निग्रहस्थानाभियोगो निरनुयो-
ज्यानुयोगः ॥ २३ ॥ सिद्धान्तमभ्युपेत्या-
नियमात्कथाप्रसङ्गो ऽपसिद्धान्तः ॥ २४ ॥
हेत्वाभासाश्च यथोक्ताः ॥ २५ ॥

इति गौतमसूत्रपाठे पञ्चमोऽध्यायः ॥

समाप्तञ्चेदं न्यायशास्त्रम् ॥

शुभमस्तु ॥



श्रीः ।

कापिलसाङ्ख्यसूत्रपाठः ।

अथ त्रिविधदुःखात्यन्तनिवृत्तिरत्यन्त-
पुरुषार्थः ॥ १ ॥ न दृष्टात् तत्सिद्धिर्निवृत्ते
ऽप्यनुवृत्तिदर्शनात् ॥ २ ॥ प्रात्यहिकक्षुत्प्र-
तीकारवत् तत्प्रतीकारचेष्टनात् पुरुषार्थत्व-
म् ॥ ३ ॥ सर्वाऽसम्भवात् सम्भवे ऽपि सत्त्वा-
ऽसम्भवाद्देयः प्रमाणकुशलैः ॥ ४ ॥ उत्कर्षा-
दपि मोक्षस्य सर्वोत्कर्षश्रुतेः ॥ ५ ॥ अवि-
शेषश्चोभयोः ॥ ६ ॥ न स्वभावतो बहुरस्य
मोक्षसाधनोपदेशविधिः ॥ ७ ॥ स्वभावस्या-
ऽनपायित्वादननुष्ठानलक्षणमप्रामाण्यम् ॥
नाशक्योपदेशविधिरुपदिष्टेऽप्यनुपदेशः ॥ ८ ॥
शुक्लपटवद्वीजवच्चेत् ॥ ९ ॥ शक्त्युद्वाऽनु-
द्वाभ्यां नाशक्योपदेशः ॥ १० ॥ न कालयो-

गतो व्यापिनो नित्यस्य सर्वसम्बन्धात् १२॥
 न देशयोगतो ऽप्यस्मात् ॥ १३ ॥ नावस्था-
 तो देहधर्मत्वात् तस्याः ॥ १४ ॥ असङ्गो ऽयं
 पुरुष इति ॥ १५ ॥ न कर्मणा ऽन्यधर्मत्वाद-
 तिप्रसक्तेश्च ॥ १६ ॥ विचित्रभोगानुपपत्तिर-
 न्यधर्मत्वे ॥ १७ ॥ प्रकृतिनिबन्धनाच्चेन्न
 तस्या अपि पारतन्त्र्यम् ॥ १८ ॥ न नित्य-
 शुद्धबुद्धमुक्तस्वभावस्य तद्योगस्तद्योगादृते
 ॥ १९ ॥ नाविद्यातो ऽप्यवस्तुना बन्धायोगात्
 ॥ २० ॥ वस्तुत्वे सिद्धान्तहानिः ॥ २१ ॥ विजा-
 तीयद्वैतापत्तिश्च ॥ २२ ॥ विरुद्धोभयरूपा चेत्
 ॥ २३ ॥ न तादृक्पदार्थाऽप्रतीतेः ॥ २४ ॥ न वयं
 षट्पदार्थवादिनो वैशेषिकादिवत् ॥ २५ ॥ अ-
 नियतत्वे ऽपि नाऽयौक्तिकस्य संग्रहो ऽन्यथा
 बालोन्मत्तादिसमत्वम् ॥ २६ ॥ नाऽनादिविष-
 योपरागनिमित्तको ऽप्यस्य ॥ २७ ॥ न बाह्या-
 भ्यन्तरयोरुपरज्ज्योपरञ्जकभावोऽपि दे-

शव्यवधानात् सुप्नस्थपाटलिपुत्रस्थयोरिव
 ॥ २८ ॥ द्वयोरेकदेशलब्धोपरागान्न व्यवस्था
 ॥ २९ ॥ अदृष्टवशाच्चेत् ॥ ३० ॥ न द्वयोरेक-
 कालायोगादुपकार्योपकारकभावः ॥ ३१ ॥
 पुत्रकर्मवदिति चेत् ॥ ३२ ॥ नास्ति हि तत्र
 स्थिर एकात्मा यो गर्भाधानादिना संस्क्रिय-
 ते ॥ ३३ ॥ स्थिरकार्याऽसिद्धेः क्षणिकत्वम्
 ॥ ३४ ॥ न प्रत्यभिज्ञाबाधात् ॥ ३५ ॥ श्रुति-
 न्यायविरोधाच्च ॥ ३६ ॥ दृष्टान्ताऽसिद्धेश्च ॥ ३७ ॥
 युगपज्जायमानयोर्न कार्यकारणभावः ॥ ३८ ॥
 पूर्वापाये उत्तरायोऽगात् ॥ ३९ ॥ तद्भावे
 तदयोगादुभयव्यभिचारादपि न ॥ ४० ॥
 पूर्वभावमात्रे न नियमः ॥ ४१ ॥ न विज्ञा-
 नमात्रं बाह्यप्रतीतेः ॥ ४२ ॥ तदभावे तद-
 भावाच्छून्यं तर्हि ॥ ४३ ॥ शून्यं तत्त्वं भावो
 विनश्यति वस्तुधर्मत्वाद्विनाशस्य ॥ ४४ ॥
 अपवादमात्रमबुद्धानाम् ॥ ४५ ॥ उभय-

पक्षसमानक्षेमत्वादयमपि ॥ ४६ ॥ अपुरु-
 षार्थत्वमुभयथा ॥ ४७ ॥ न गतिविशेषात्
 ॥ ४८ ॥ निष्क्रियस्य तदसम्भवात् ॥ ४९ ॥
 मूर्त्तत्वाद् घटादिवत् समानधर्मापत्तावप-
 सिद्धान्तः ॥ ५० ॥ गतिश्रुतिरप्युपाधियोगा-
 दाकाशवत् ॥ ५१ ॥ न कर्मणाऽप्यतद्गुर्मत्वा-
 त् ॥ ५२ ॥ अति प्रसक्तिरन्यधर्मत्वे ॥ ५३ ॥
 निर्गुणादिश्रुतिविरोधश्चेति ॥ ५४ ॥ तद्यो-
 गोऽप्यविवेकान्न समानत्वम् ॥ ५५ ॥ निय-
 तकारणात् तदुच्छित्तिर्ध्वान्तवत् ॥ ५६ ॥
 प्रधानाऽविवेकादन्याऽविवेकस्य तद्धाने हा-
 नम् ॥ ५७ ॥ बाङ्मात्रं न तु तत्त्वं चित्तिस्थितेः
 ॥ ५८ ॥ युक्तितोऽपि न बाध्यते दिङ्मूढ-
 वदपरोक्षादृते ॥ ५९ ॥ अचाक्षुषाणामनुमा-
 नेन बोधो धूमादिभिरिव बह्वैः ॥ ६० ॥ सत्त्व
 रजस्तमसां साम्यावस्था प्रकृतिः प्रकृतेर्म-
 हान् महतोऽहङ्कारोऽहङ्कारात् पञ्च तन्मा-

त्राण्युभयमितन्मात्रेभ्यः स्थूलभूतानि
 पुरुष इति पञ्चतिर्गणः ॥ ६१ ॥ स्थू-
 लात् पञ्चतन्म्य ॥ ६२ ॥ बाह्याभ्यन्त-
 राभ्यां तैश्चारस्य ॥ ६३ ॥ तेनान्तःक-
 रणस्य ॥ ६४ ॥ तः प्रकृतेः ॥ ६५ ॥ संह-
 तपरार्थत्वात् स्य ॥ ६६ ॥ मूले मूला-
 ऽभावादमूलं ॥ ६७ ॥ पारम्पर्ये ऽप्येक-
 त्र परिनिष्ठेति तन्मात्रम् ॥ ६८ ॥ समानः
 प्रकृतेर्द्वयोः ॥ ६९ ॥ अधिकारित्रैविध्यान्म-
 नियमः ॥ ७० ॥ हृदाख्यमाद्यं कार्यं तन्म-
 नः ॥ ७१ ॥ च ऽहङ्कारः ॥ ७२ ॥ तत्का-
 र्यत्वमुत्तरेषाम् ॥ ७३ ॥ आद्यहेतुता तदद्वा-
 रा पारम्पर्ये ऽप्युवत् ॥ ७४ ॥ पूर्वभावित्वे
 द्वयोरेकतरस्य तने ऽन्यतरयोगः ॥ ७५ ॥
 परिच्छिन्नं न त्र्योपादानम् ॥ ७६ ॥ तदु-
 त्पत्तिश्रुतेश्च ॥ ७७ ॥ नाऽवस्तुनो वस्तुसि-
 द्धिः ॥ ७८ ॥ आधाददुष्टकारणजन्यत्वाच्च

कापिलसत्र पाठे

६

नाऽवस्तुत्वम् ॥ ७६ ॥ तद्योगेन तत्सि-
द्धिरभावे तदभावात् तत्सिद्धिः ॥ ७७ ॥ तत्सिद्धिः ॥ ७८ ॥ ना-
न कर्मण उपादानत्वस्य ॥ ७९ ॥ ना-
नुश्रविकादपि तत्सिद्ध्याध्यत्वेनावृत्ति-
योगादपुरुषार्थत्वम् ॥ ८० ॥ तत्र प्राप्तविवे-
कस्याऽनावृत्तिश्रुतिः ॥ ८१ ॥ दुःखाद् दुःखं
जलाभिषेकवन्न जायते मोकः ॥ ८२ ॥
काम्ये ऽकाम्ये ऽपि सांज्ञाविशेषात् ॥ ८३ ॥
निजमुक्तस्य बन्धध्वंशं परं न समान-
त्वम् ॥ ८४ ॥ द्वयोरैकतमत्वाऽप्यसन्निकृ-
ष्टार्थपरिच्छिन्निः प्रमाणैस्साधकतमं यत्
तत् त्रिविधं प्रमाणम् ॥ ८५ ॥ तत्सिद्धौ
सर्वसिद्धेर्नाधिक्यसिद्धिः ॥ ८६ ॥ यत् सम्बद्धं
सत् तदाकारोल्लेखि हिनानं तत् प्रत्यक्ष-
म् ॥ ८७ ॥ योगिनामबाह्यप्रत्यक्षत्वान्न दोषः
॥ ८८ ॥ लीनवस्तुलब्धाऽशयसम्बन्धाद्वा-
दोषः ॥ ८९ ॥ ईश्वराऽसिद्धौ ॥ ९० ॥ मुक्तव-

द्युयोरन्यतराऽभावतिसिद्धिः ॥ ६३ ॥ उभ-
 यथाप्यसत्करत्वम् ॥ मुक्तात्मनः प्र-
 शंसा उपासासिद्धिर ॥ ६५ ॥ तत्सन्नि-
 धानादधिष्ठातृत्वं वत् ॥ ६६ ॥ विशे-
 षकार्येष्वपि जीवा ॥ ६७ ॥ सिद्धरूप-
 बोद्धृत्वाद्वाक्यार्थैः ॥ ६८ ॥ अन्तः-
 करणस्य तदुज्ज्वत्वाल्लोहवदधिष्ठातृ-
 त्वम् ॥ ६९ ॥ प्रत्यिदृशः प्रतियदुज्ञान-
 मनुमानम् ॥ १०० ॥ आप्तोपदेशः शब्दः
 ॥ १०१ ॥ उभयसि प्रमाणात् तदुपदेशः
 ॥ १०२ ॥ सामान्यतृष्ठादुभयसिद्धिः ॥ १०३ ॥
 चिदवसानो भोगः १०४ ॥ अकर्तुरपि फ-
 लोपभोगोऽन्नाद्यः ॥ १०५ ॥ अविवे-
 काद्वा तत्सिद्धेः क फलावगमः ॥ १०६ ॥
 नोभयं च तत्त्वाराने ॥ १०७ ॥ विषयो-
 विषयोऽप्यतिदूरार्हानोपादानाभ्यामिन्द्रि-
 यस्य ॥ १०८ ॥ सौक्ष्मात् तदनुपलब्धिः ॥ १०९ ॥

कार्यदर्शनात् धृतं ॥ ११० ॥ वादिवि-
 प्रतिपत्तेस्तदा ॥ १११ ॥ तथा-
 प्येकतरदृष्ट्या वा हेतुर्नापलापः ॥ ११२ ॥
 त्रिविधविरोधः ॥ ११३ ॥ नासदुत्पा-
 दो नृशृङ्गवत् ॥ ११४ ॥ उपादाननियमात्
 ॥ ११५ ॥ सर्वत्र सदेवैवास्मभवात् ॥ ११६ ॥
 शक्तस्य शक्यकरः ॥ ११७ ॥ कारणभा-
 वाच्च ॥ ११८ ॥ अभावे भावयोगश्चेत्
 ॥ ११९ ॥ नाभिव्यक्तिः ॥ १२० ॥ न्यनौ व्यवहाराऽव्य-
 वहारौ ॥ १२१ ॥ कारणलयः ॥ १२२ ॥
 पारम्पर्यतोऽन्वेषः ॥ १२३ ॥ जाड्कुरवत् ॥ १२४ ॥
 उत्पत्तिवद्वाऽदोषः ॥ १२५ ॥ हेतुमदनित्यम-
 व्यापि सक्रियमनेक ॥ १२६ ॥ अतं लिङ्गम् ॥ १२७ ॥
 आञ्जस्यादभेदतोऽभावे सामान्यादेस्तत्ति-
 ङ्गिः प्रधानव्यपदेशः ॥ १२८ ॥ त्रिगुणाचे-
 तनत्वादिद्वयोः ॥ १२९ ॥ नित्यप्रतीतिविषादा-
 द्यैर्गुणानामन्योन्यवैधर्म्यम् ॥ १३० ॥ लघवा-
 दिधर्मैः साधर्म्यं वैधर्म्यं गुणानाम् ॥ १३१ ॥

उभयान्यत्वात् कार्यत्वं महदादेर्घटादिवत्
 ॥ १२९ ॥ परिमाणात् ॥ १३० ॥ समन्वयात्
 ॥ १३१ ॥ शक्तितश्चेति ॥ १३२ ॥ तद्वाने प्र-
 कृतिः पुरुषो वा ॥ १३३ ॥ तयोरन्यत्वे तु-
 च्छत्वम् ॥ १३४ ॥ कार्यात् कारणानुमानं
 तत्साहित्यात् ॥ १३५ ॥ अव्यक्तं त्रिगुणाल्लि-
 ङ्गात् ॥ १३६ ॥ तत्कार्यतस्तत्सिद्धेर्नापिलापः
 ॥ १३७ ॥ सामान्येन विवादाभावादुर्मवन्न
 साधनम् ॥ १३८ ॥ शरीरादिव्यतिरिक्तः पु-
 मान् ॥ १३९ ॥ संहतपरार्थत्वात् ॥ १४० ॥
 त्रिगुणादिविपर्ययात् ॥ १४१ ॥ अधिष्ठा-
 त्वेति ॥ १४२ ॥ भोक्तृभावात् ॥ १४३ ॥ कै-
 वल्यार्थं प्रवृत्तेश्च ॥ १४४ ॥ जड़प्रकाशायो-
 गात् प्रकाशः ॥ १४५ ॥ निर्गुणत्वात् चिदु-
 र्मा ॥ १४६ ॥ श्रुत्या सिद्धस्य नापलब्धेः चिदु-
 त्यक्षबाधात् ॥ १४७ ॥ सुषुप्त्यादपि साक्षित्वम्
 ॥ १४८ ॥ जन्मादिव्यवस्थातः न पुरुषबहुत्वम्

॥ १४९ ॥ उपाधिभेदे ऽप्येकस्य नानायोग
 आकाशस्येव घटादिभिः ॥ १५० ॥ उपाधिभि-
 द्यते न तु तद्वान् ॥ १५१ ॥ ऐवमेकत्वेन प-
 रिवर्त्तमानस्य न विरुद्धधर्माऽध्यासः ॥ १५२ ॥
 अन्यधर्मत्वे ऽपि नारोपात् तत्तिसद्विरेकत्वा-
 त् ॥ १५३ ॥ नाऽद्वैतश्रुतिविरोधो जातिपर-
 त्वात् ॥ १५४ ॥ विदितबन्धकारणस्य दृष्ट्या
 तद्रूपम् ॥ १५५ ॥ नान्याऽदृष्ट्या चक्षुष्मता-
 मनुपलम्भः ॥ १५६ ॥ वामदेवादिर्मुक्तो ना-
 द्वैतम् ॥ १५७ ॥ अनादावद्य यावदभावाद्भवि-
 यदप्येवम् ॥ १५८ ॥ इदानीमिव सर्वत्र ना-
 न्तोच्छेदः ॥ १५९ ॥ व्यावृत्तोभयरूपः
 ३० ॥ साक्षात्संबन्धात् साक्षित्वम् ॥ १६१ ॥
 व्यमुक्तत्वम् ॥ १६२ ॥ औदासीन्यं चेति
 श्राु उपरागात् कर्त्तृत्वं चित्सांनिध्या-
 द्भिः प्रान्निध्यात् ॥ १६४ ॥

तनत्वा सांख्यसूत्रपाठे विषयाध्यायः प्रथमः ॥

द्यैर्गुणान्मोक्षार्थं स्वार्थं वा प्रधानस्य
 दिधर्मैः सस्य तत्सिद्धेः ॥ २ ॥ न श्रवण-

मात्रात् तत्सिद्धिरनादिवासनाया बलवत्त्वात्
 ॥ ३ ॥ बहुभृत्यवद्वा प्रत्येकम् ॥ ४ ॥ प्रकृति-
 वास्तवे च पुरुषस्याऽध्याससिद्धिः ॥ ५ ॥ का-
 र्यतस्तत्सिद्धेः ॥ ६ ॥ चेतनोद्देशान्नियमः क-
 ण्टकमोक्षवत् ॥ ७ ॥ अन्ययोगेऽपि तत्सि-
 द्धिर्नाञ्जस्येनायोदाहवत् । ८ । रागविराग-
 योर्योगः सृष्टिः । ९ । महदादिक्रमेण पञ्च-
 भूतानाम् ॥ १० ॥ आत्मार्थत्वात् सृष्टेर्नैषा-
 मात्मार्थ आरम्भः ॥ ११ ॥ दिक्कालावाका-
 शादिभ्यः ॥ १२ ॥ अध्यवसायो बुद्धिः ॥ १३ ॥
 तत्कार्यं धर्मादि ॥ १४ ॥ महदुपरागाद्विप-
 रीतम् ॥ १५ ॥ अभिमानोऽहङ्कारः ॥ १६ ॥
 एकादशपञ्चतन्मात्रं यत्कार्यम् ॥ १७ ॥ सा-
 त्विकमेकादशकं प्रवर्तते वैकृतादहङ्कारात्
 ॥ १८ ॥ कर्मेन्द्रियबुद्धीन्द्रियैरान्तरमेकादश-
 कम् ॥ १९ ॥ आहङ्कारिकत्वश्रुतेर्न भौतिका-
 नि ॥ २० ॥ देवतालयश्रुतिर्नारम्भकस्य

॥ २१ ॥ तदुत्पत्तिश्रुतेर्विनाशदर्शनाच्च ॥ २२ ॥
 अतीन्द्रियमिन्द्रियं भ्रान्तानामधिष्ठाने
 ॥ २३ ॥ शक्तिभेदेऽपि भेदसिद्धौ नैकत्वम्
 ॥ २४ ॥ न कल्पनाविरोधः प्रमाणदृष्टस्य
 ॥ २५ ॥ उभयात्मकं मनः ॥ २६ ॥ गुणपरि-
 णामभेदान्नानात्वमवस्थावत् ॥ २७ ॥ रूपा-
 दिरसमलान्त उभयोः ॥ २८ ॥ द्रष्टृत्वादिरा-
 त्मनः करणत्वमिन्द्रियाणाम् ॥ २९ ॥ त्रया-
 णां स्वालक्षण्यम् ॥ ३० ॥ सामान्यकरणवृ-
 त्तिः प्राणाद्या वायवः पञ्च ॥ ३१ ॥ क्रम-
 शोऽक्रमशश्चेन्द्रियवृत्तिः ॥ ३२ ॥ वृत्तयः
 पञ्चतय्यः क्लिष्टाऽक्लिष्टाः ॥ ३३ ॥ तन्निवृत्ता-
 वुपशान्तोपरागः स्वस्थः ॥ ३४ ॥ कुसुमव-
 च्च मणिः ॥ ३५ ॥ पुरुषार्थं करणोद्भवोऽप्यदृष्टो-
 ल्लासात् ॥ ३६ ॥ धेनुवद्वत्साय ॥ ३७ ॥
 करणं त्रयोदशविधमवान्तरभेदात् ॥ ३८ ॥
 इन्द्रियेषु साधकतमत्वगुणयोगात्कुठारवत्

वैराग्याख्यस्तृतीयोऽध्यायः । १३

॥ ३९ ॥ द्वयोः प्रधानं मनो लोकवद् भृत्य-
वर्गेषु ॥ ४० ॥ अव्यभिचारात् ॥ ४१ ॥ त-
थाऽशेषसंस्काराधारत्वात् ॥ ४२ ॥ स्मृत्यानु-
मानाच्च ॥ ४३ ॥ सम्भवेन्न स्वतः ॥ ४४ ॥
आपेक्षिको गुणप्रधानभावः क्रियाविशे-
षात् ॥ ४५ ॥ तत्कर्माज्जितत्वात् तदर्थम-
भिचेष्टा लोकवत् ॥ ४६ ॥ समानकर्मयोगे
बुद्धेः प्राधान्यं लोकवल्लोकवत् ॥ ४७ ॥

इति प्रधानकार्याख्यो द्वितीयोऽध्यायः ॥

अविशेषाद्विशेषारम्भः ॥ १ ॥ तस्मा-
च्छरीरस्य ॥ २ ॥ तद्वीजात् संसृतिः ॥ ३ ॥
आविवेकाच्च प्रवर्त्तनमविशेषाणाम् ॥ ४ ॥
उपभोगादितरस्य ॥ ५ ॥ सम्प्रति परिमुक्तो
द्वाभ्याम् ॥ ६ ॥ मातापितृजं स्थूलं प्रायश
इतरन्न तथा ॥ ७ ॥ पूर्वात्पक्षेऽतत्कार्यत्वं
भोगादेकस्य नेतरस्य ॥ ८ ॥ सप्रदशैकं लि-
ङ्गम् ॥ ९ ॥ व्यक्तिभेदः कर्मविशेषात् ॥ १० ॥

तदधिष्ठानाश्रये देहे तद्वादात् तद्वादः ॥११॥
 न स्वातन्त्र्यात् तदृते छायावच्चित्रवच्च ॥१२॥
 मूर्तत्वेऽपि न सङ्घातयोगात् तरणिवत् ॥१३॥
 अणुपरिमाणं तत् कृतिश्रुतेः ॥ १४ ॥ तद-
 न्नमयत्वश्रुतेश्च ॥ १५ ॥ पुरुषार्थं संसृति-
 र्लिङ्गानां सूपकारवद्वाज्ञः ॥ १६ ॥ पाञ्चभौ-
 तिको देहः ॥ १७ ॥ चातुर्भौतिकमित्येके
 ॥ १८ ॥ ऐकभौतिकमित्यपरे ॥ १९ ॥ न
 सांसिद्धिकं चैतन्यं प्रत्येकादृष्टेः ॥ २० ॥
 प्रपञ्चमरणाद्यभावश्च ॥ २१ ॥ मदशक्ति-
 वच्चेत् प्रत्येकपरिदृष्टे सांहत्ये तदुद्भवः ॥२२॥
 ज्ञानान्मुक्तिः ॥ २३ ॥ बन्धो विपर्ययात्
 ॥ २४ ॥ नियतकारणत्वान्न समुच्चयविकल्पौ
 ॥ २५ ॥ स्वप्नजागराभ्यामिव मायिकाऽमा-
 यिकाभ्यां नोभयोर्मुक्तिः पुरुषस्य ॥ २६ ॥
 इतरस्यापि नात्यन्तिकम् ॥ २७ ॥ सङ्कल्पि-
 तेऽप्येवम् ॥ २८ ॥ भावनोपचयाच्छुद्धस्य

सर्वं प्रकृतिवत् ॥ २६ ॥ रागोपहतिर्ध्यानम्
 ॥ ३० ॥ वृत्तिनिरोधात् तत्सिद्धिः ॥ ३१ ॥
 धारणास नस्वकर्मणा तत्सिद्धिः ॥ ३२ ॥ नि-
 रोधश्छर्दिविधारणाभ्याम् ॥ ३३ ॥ स्थिर-
 सुखमासनम् ॥ ३४ ॥ स्वकर्म स्वाश्रमवि-
 हितकर्मानुष्ठानम् ॥ ३५ ॥ वैराग्यादभ्या-
 साच्च ॥ ३६ ॥ विपर्ययभेदाः पञ्च ॥ ३७ ॥
 अशक्तिरष्टाविंशतिधा तु ॥ ३८ ॥ तुष्टि-
 र्नवधा ॥ ३९ ॥ सिद्धिरष्टधा ॥ ४० ॥ अवा-
 न्तरभेदाः पूर्ववत् ॥ ४१ ॥ एवमितरस्याः
 ॥ ४२ ॥ आध्यात्मिकादिभेदान्नवधा तुष्टिः
 ॥ ४३ ॥ ऊहादिभिः सिद्धिः ॥ ४४ ॥ नेतरा-
 दितरहानेन विना ॥ ४५ ॥ दैवादिप्रभेदा
 ॥ ४६ ॥ आब्रह्मस्तम्भपर्यन्तं तत्कृते सृष्टि-
 राविवेकात् ॥ ४७ ॥ ऊर्ध्वं सच्चविशाला
 ॥ ४८ ॥ तमोविशाला मूलतः ॥ ४९ ॥ मध्ये
 रजोविशाला ॥ ५० ॥ कर्मवैचित्र्यात् प्रधान-

चेष्टा गर्भदासवत् ॥५१॥ आवृत्तिस्तत्राप्यु-
 त्तरयोनियोगाद्देयः ॥५२॥ समानं जरामर-
 णादिजं दुःखम् ॥५३॥ न कारणलयात् कृ-
 तकृत्यता मग्नवदुत्थानात् ॥५४॥ अकार्य-
 त्वे ऽपि तद्योगः पारवश्यात् ॥ ५५ ॥ स हि
 सर्ववित् सर्वकर्ता ॥ ५६ ॥ ईदृशेश्वरसिद्धिः
 सिद्धा ॥ ५७ ॥ प्रधानसृष्टिः परार्थं स्वतो
 ऽप्यभोक्तृत्वादुष्ट्रकुड्कुमवहनवत् ॥ ५८ ॥
 अचेतनत्वे ऽपि क्षीरवच्चेष्टितं प्रधानस्य
 ॥ ५९ ॥ कर्मवद् दृष्टेर्वा कालादेः ॥ ६० ॥
 स्वभावाच्चेष्टितमनभिसन्धानाद् भृत्यवत्
 ॥ ६१ ॥ कर्माकृष्टेर्वानादितः ॥ ६२ ॥ विवि-
 क्तबोधत् सृष्टिनिवृत्तिः प्रधानस्य सूद-
 वत् पाके ॥ ६३ ॥ इतर इतरवत् तद्दोषात्
 ॥ ६४ ॥ द्वयोरेकतरस्य वौदासीन्यमपवर्गः
 ॥ ६५ ॥ अन्यसृष्ट्युपरागे ऽपि न विरज्यते
 प्रबुद्धरज्जुतत्त्वस्येवोरगः ॥ ६६ ॥ कर्मनि-

मित्तयोगाच्च ॥ ६७ ॥ नैरपेक्ष्येऽपि प्रकृत्यु-
पकारेऽविवेको निमित्तम् ॥ ६८ ॥ नर्तकी-
वत् प्रवृत्तस्यापि निवृत्तिश्चारिताध्यात्
॥ ६९ ॥ दोषबोधेऽपि नोपसर्पणं प्रधानस्य
कुलवधूवत् ॥ ७० ॥ नैकान्ततो बन्धमोक्षौ
पुरुषस्याविवेकादृते ॥ ७१ ॥ प्रकृतेराज्जस्यात्
ससङ्गत्वात् पशुवत् ॥ ७२ ॥ रूपैः सप्तभि-
रात्मानं बध्नाति प्रधानं कोशकारवद्विमो-
चयत्येकरूपेण ॥ ७३ ॥ निमित्तत्वमविवे-
कस्य न दृष्टहानिः ॥ ७४ ॥ तत्त्वाभ्यासादिति
नेतीति त्यागाद्विवेकसिद्धिः ॥ ७५ ॥ अधि-
कारिप्रभेदान्न नियमः ॥ ७६ ॥ बाधिता-
नुवृत्त्या मध्यविवेकतोऽप्युपभोगः ॥ ७७ ॥
जीवन्मुक्तश्च ॥ ७८ ॥ उपदेश्योपदेष्टृत्वात्
तत्सिद्धिः ॥ ७९ ॥ श्रुतिश्च ॥ ८० ॥ इतर-
थाऽन्धपरम्परा ॥ ८१ ॥ चक्रभ्रमणवद् धृत-
शरीरः ॥ ८२ ॥ संस्कारलेशतस्तत्सिद्धिः ॥ ८३ ॥

विवेकान्निःशेषदुःखनिवृत्तौ कृतकृत्यता
नेतरान्नेतरात् ॥ ८४ ॥

इति वैराग्याख्यस्तृतीयोऽध्यायः ॥

राजपुत्रवत् तत्त्वोपदेशात् ॥ १ ॥ पिशाच-
वदन्यार्थापदेशेऽपि ॥ २ ॥ आवृत्तिरसकृ-
दुपदेशात् ॥ ३ ॥ पितापुत्रवदुभयोर्दृष्टत्वात्
॥ ४ ॥ श्येनवत् सुखदुःखी त्यागवियोगा-
भ्याम् ॥ ५ ॥ अहिनित्त्वयिनीवत् ॥ ६ ॥
द्विष्टहस्तवद्वा ॥ ७ ॥ असाधनानुचिन्तनं
बन्धाय भरतवत् ॥ ८ ॥ बहुभिर्योगे विरोधो
रागादिभिः कुमारीशङ्खवत् ॥ ९ ॥ द्वाभ्या-
मपि तथैव ॥ १० ॥ निराशः सुखी पिङ्ग-
लावत् ॥ ११ ॥ अनारम्भेऽपि परगृहे सुखी
सर्पवत् ॥ १२ ॥ बहुशास्त्रगुरुपासनेऽपि
सारादानं घटपदवत् ॥ १३ ॥ इषुकारवन्नै-
कचित्तस्य समाधिहानिः ॥ १४ ॥ कृत-
नियमलङ्घनादानर्थक्यं लोकवत् ॥ १५ ॥

आख्यायिकाख्यश्चतुर्थोऽध्यायः । १६

तद्विस्मरणेऽपि भेकीवत् ॥ १६ ॥ नोपदेश-
श्रवणेऽपि कृतकृत्यता परामर्शाद्वृते विरो-
चनवत् ॥ १७ ॥ दृष्टस्तयोरिन्द्रस्य ॥ १८ ॥
प्रणतिब्रह्मचर्योपसर्पणानि कृत्वा सिद्धिर्ब-
हुकालात् तद्वत् ॥ १९ ॥ न कालनियमो
वामदेववत् ॥ २० ॥ अध्यस्तरूपोपासना-
त् पारम्पर्येण यज्ञोपासकानामिव ॥ २१ ॥
इतरलाभेऽप्यावृत्तिः पञ्चाग्नियोगतो ज-
न्मश्रुतेः ॥ २२ ॥ विरक्तस्य हेयहानमुपा-
देयोपादनं हंसक्षीरवत् ॥ २३ ॥ लब्धालि-
शययोगाद्वा तद्वत् ॥ २४ ॥ न कामचारि-
त्वं रागोपहते शुकवत् ॥ २५ ॥ गुणयो-
गाद्वद्भुः शुकवत् ॥ २६ ॥ न भोगाद्वागशा-
न्तिर्मुनिवत् ॥ २७ ॥ दोषदर्शनादुभयोः
॥ २८ ॥ न मलिनचेतस्युपदेशबीजप्ररो-
होऽजवत् ॥ २९ ॥ नाभासमात्रमपि मलि-
नदर्पणवत् ॥ ३० ॥ न तज्जस्यापि तद्वत्

पता पङ्कजवत् ॥ ३१ ॥ न भूतियोगे ऽपि
 कृतकृत्यतोपास्यसिद्धिवदुपास्यसिद्धिवत्
 ॥ ३२ ॥

इति आख्यायिकाध्यायश्चतुर्थः ॥

मङ्गलाचरणं शिष्टाचारात् फलदर्शनात्
 श्रुतितश्चेति ॥ १ ॥ नेश्वराधिष्ठिते फल-
 निष्पत्तिः कर्मणा तत्सिद्धेः ॥ २ ॥ स्वोप-
 कारादधिष्ठानं लोकवत् ॥ ३ ॥ लौकिके-
 श्वरवदितरथा ॥ ४ ॥ पारिभाषिको वा
 ॥ ५ ॥ न रागाहृते तत्सिद्धिः प्रतिनियत-
 कारणत्वात् ॥ ६ ॥ तद्योगे ऽपि न नित्य-
 मुक्तः ॥ ७ ॥ प्रधानशक्तियोगाच्चेत् सङ्गा-
 पत्तिः ॥ ८ ॥ सत्तामात्राच्चेत् सर्वैश्वर्यम्
 ॥ ९ ॥ प्रमाणाभावान्न तत्सिद्धिः ॥ १० ॥
 सम्यग्भावनान्नानुमानम् ॥ ११ ॥ श्रुति-
 रपि प्रधानकार्यत्वस्य ॥ १२ ॥ नाविद्या-

परपक्षनिर्जयाख्यः पञ्चमोऽध्यायः । २१

शक्तियोगो निःसङ्गस्य ॥ १३ ॥ तद्योगे
तत्सिद्धावन्योन्याश्रयत्वम् ॥ १४ ॥ न बीजा-
ङ्कुरवत् सादिसंसारश्रुतेः ॥ १५ ॥ विद्यातो
ऽन्यत्वे ब्रह्मबाधप्रसङ्गः ॥ १६ ॥ अबाधे
नैष्फल्यम् ॥ १७ ॥ विद्याबाध्यत्वे जगतो
ऽप्येवम् ॥ १८ ॥ तद्रूपत्वे सादित्वम् ॥ १९ ॥
न धर्मापलापः प्रकृतिकार्यवैचित्र्यात् ॥ २० ॥
श्रुतिलिङ्गादिभिस्तत्सिद्धिः ॥ २१ ॥ न नि-
यमः प्रमाणान्तरावकाशात् ॥ २२ ॥ उभ-
यत्राप्येवम् ॥ २३ ॥ अर्थात् सिद्धिश्चेत्
समानमुभयोः ॥ २४ ॥ अन्तःकरणधर्मत्वं
धर्मादीनाम् ॥ २५ ॥ गुणादीनां च नात्य-
न्तबाधः ॥ २६ ॥ पञ्चावयवयोगात् सुखसं-
वित्तिः ॥ २७ ॥ न सकृद्ग्रहणात् सम्बन्ध-
सिद्धिः ॥ २८ ॥ नियतधर्मसाहित्यमुभयो-
रेकतरस्य वा व्याप्तिः ॥ २९ ॥ न तत्त्वान्तरं
वस्तुकल्पनाप्रसक्तेः ॥ ३० ॥ निजशक्त्युद्भ-

वमित्याचार्याः ॥ ३१ ॥ आधेयशक्तियोग
 इति पञ्चशिखः ॥ ३२ ॥ न स्वरूपशक्ति-
 नियमः पुनर्वादप्रसक्तेः ॥ ३३ ॥ विशेषणा-
 नर्थक्यप्रसक्तेः ॥ ३४ ॥ पल्लवादिष्वनुपप-
 त्तेश्च ॥ ३५ ॥ आधेयशक्तिसिद्धौ निजश-
 क्तियोगः समानन्यायात् ॥ ६६ ॥ वाच्य-
 वाचकभावः सम्बन्धः शब्दार्थयोः ॥ ३७ ॥
 त्रिभिः सम्बन्धसिद्धिः ॥ ३८ ॥ न कार्ये नि-
 यम उभयथा दर्शनात् ॥ ३९ ॥ लोके व्यु-
 त्पन्नस्य वेदार्थप्रतीतिः ॥ ४० ॥ न त्रिभि-
 रपौरुषेयत्वाद्देदस्य तदर्थस्यातीन्द्रियत्वात्
 ॥ ४१ ॥ न यज्ञादेः स्वरूपतो धर्मत्वं वैशि-
 ष्ट्यात् ॥ ४२ ॥ निजशक्तिर्व्युत्पत्त्या व्यव-
 च्छिद्यते ॥ ४३ ॥ योग्यायोग्येषु प्रतीतिज-
 नकत्वात् तत्सिद्धिः ॥ ४४ ॥ न नित्यत्वं
 वेदानां कार्यत्वश्रुतेः ॥ ४५ ॥ न पौरुषेयत्वं
 तत्कर्तुः पुरुषस्याभावात् ॥ ४६ ॥ मुक्ता-

परपक्षनिर्जयाख्यः पञ्चमोऽध्यायः । २३

ऽमुक्तयोरयोग्यत्वात् ॥ ४८ ॥ नापौरुषेयत्वा-
न्नित्यत्वमङ्कुरादिवत् ॥ ४९ ॥ तेषामपि
तद्योगे दृष्टवाधादिप्रसक्तिः ॥ ४९ ॥ यस्मि-
न्नदृष्टेऽपि कृतबुद्धिरुपजायते तत्पौरुषेयम्
॥ ५० ॥ निजशक्त्यभिव्यक्तेः स्वतः प्रामा-
ण्यम् ॥ ५१ ॥ नासतः ख्यानं नृशृङ्गवत्
॥ ५२ ॥ न सतो बाधदर्शनात् ॥ ५३ ॥ ना-
ऽनिर्वचनीयस्य तदभावात् ॥ ५४ ॥ नाऽन्यथा-
ख्यातिः स्ववचोव्याघातात् ॥ ५५ ॥ सद-
सत्ख्यातिर्बाधाबाधात् ॥ ५६ ॥ प्रतीत्य-
प्रतीतिभ्यां न स्फोटात्मकः शब्दः ॥ ५७ ॥
न शब्दनित्यत्वं कार्यताप्रतीतेः ॥ ५८ ॥
पूर्वसिद्धसत्त्वस्याभिव्यक्तिर्दीपेनेव घटस्य
॥ ५९ ॥ सत्कार्यसिद्धान्तश्चेत् सिद्धसाधनम्
॥ ६० ॥ नाद्वैतमात्मनो लिङ्गात् तद्देदप्र-
तीतेः ॥ ६१ ॥ नानात्मनापि प्रत्यक्षबाधात्
॥ ६२ ॥ नोभाभ्यां तेनैव ॥ ६३ ॥ अन्यप-

रत्वमविवेकानां तत्र ॥ ६४ ॥ नात्माविद्या-
 नोभयं जगदुपादानकारणं निःसङ्गत्वात्
 ॥ ६५ ॥ नैकस्यानन्दचिद्रूपत्वे द्वयोर्भेदात्
 ॥ ६६ ॥ दुःखनिवृत्तेर्गौणः ॥ ६७ ॥ विमु-
 क्तिप्रशंसा मन्दानाम् ॥ ६८ ॥ न व्यापकत्वं
 मनसः करणत्वादिन्द्रियत्वाद्वा ॥ ६९ ॥
 सक्रियत्वाद् गतिश्रुतेः ॥ ७० ॥ न निर्भा-
 गत्वं तद्योगाद्दृढवत् ॥ ७१ ॥ प्रकृतिपुरुष-
 योरन्यत् सर्वमनित्यम् ॥ ७२ ॥ न भागला-
 भो भोगिनो निर्भागत्वश्रुतेः ॥ ७३ ॥ ना-
 नन्दाभिव्यक्तिर्मुक्तिर्निर्धर्मत्वात् ॥ ७४ ॥
 न विशेषगुणोच्छित्तिस्तद्वत् ॥ ७५ ॥ न
 विशेषगतिर्निष्क्रियस्य ॥ ७६ ॥ नाकारो-
 परागोच्छित्तिः क्षणिकत्वादिदोषात् ॥ ७७ ॥
 नसर्वाच्छित्तिरपुरुषार्थत्वादिदोषात् ॥ ७८ ॥
 एवं शून्यमपि ॥ ७९ ॥ संयोगाश्च वियो-
 गान्ता इति न देशादिलाभोऽपि ॥ ८० ॥

परपक्षनिर्जयाख्यः पञ्चमोऽध्यायः । २५

न भागियोगो भागस्य ॥ ८१ ॥ नाणिमा-
दियोगोऽप्यवश्यंभावित्वात् तदुच्छित्तेरि-
तरयोगवत् ॥ ८२ ॥ नेन्द्रादिपदयोगोऽपि
तद्वत् ॥ ८३ ॥ न भूतप्रकृतित्वमिन्द्रिया-
णामाहङ्कारिकत्वश्रुतेः ॥ ८४ ॥ न षट्पदा-
र्थनियमस्तद्वोधान्मुक्तिः ॥ ८५ ॥ षोडशा-
दिष्वप्येवम् ॥ ८६ ॥ नाणुनित्यता तत्कार्य-
त्वश्रुतेः ॥ ८७ ॥ न निर्भागत्वं कार्यत्वात्
॥ ८८ ॥ न रूपनिबन्धनात् प्रत्यक्षनियमः
॥ ८९ ॥ परिमाणचातुर्विध्यं द्वाभ्यां तद्यो-
गात् ॥ ९० ॥ अनित्यत्वेऽपि स्थिरतायो-
गात् प्रत्यभिज्ञानं सामान्यस्य ॥ ९१ ॥ न
तदपलापस्तस्मात् ॥ ९२ ॥ नान्यनिवृत्ति-
रूपत्वं भावप्रतीतेः ॥ ९३ ॥ न तत्त्वान्तरं
सादृश्यं प्रत्यक्षोपलब्धेः ॥ ९४ ॥ निजश-
क्त्यभिव्यक्तिर्वा वैशिष्ट्यात् तदुपलब्धेः ॥ ९५ ॥
न संज्ञासंज्ञिसम्बन्धोऽपि ॥ ९६ ॥ न सम्ब-

न्यनित्यतोभयानित्यत्वात् ॥ ९७ ॥ नातः
 सम्बन्धो धर्मिग्राहकमानवाधात् ॥ ९८ ॥
 न समवायो ऽस्ति प्रमाणाभावात् ॥ ९९ ॥
 उभयत्राऽप्यन्यथासिद्धेर्न प्रत्यक्षमनुमानं वा
 ॥ १०० ॥ नानुमेयत्वमेव क्रियाया नेदिष्ठस्य
 तत्तद्वतोरेवापरोक्षप्रतीतेः ॥ १०१ ॥ न पाञ्च-
 भौतिकं शरीरं बहूनामुपादानाऽयोगात्
 ॥ १०२ ॥ न स्थूलमिति नियम आतिवा-
 हिकस्यापि विद्यमानत्वात् ॥ १०३ ॥ नाप्रा-
 प्तप्रकाशकत्वमिन्द्रियाणामप्राप्तेः सर्वप्रा-
 प्तेर्वा ॥ १०४ ॥ न तेजोऽपसर्पणात् तैजसं
 चक्षुर्वृत्तितस्तत्सिद्धेः ॥ १०५ ॥ प्राप्तिप्र-
 काशलिङ्गाद्वृत्तिसिद्धिः ॥ १०६ ॥ भागगु-
 णाभ्यां तत्त्वान्तरं वृत्तिः सम्बन्धार्थं सर्प-
 तीति ॥ १०७ ॥ न द्रव्यनियमस्तद्योगात्
 ॥ १०८ ॥ न देशभेदेऽप्यन्योपादानतास्मदा-
 दिवन्नियमः ॥ १०९ ॥ निमित्तव्यपदेशात्

परपक्षनिर्जयाख्यः पञ्चमो ऽध्यायः । २७

तद्व्यपदेशः ॥ ११० ॥ ऊष्मजाण्डजजरायु-
जोद्विज्जसाङ्कलिपकसांसिद्धिकं चेति न नि-
यमः ॥ १११ ॥ सर्वेषु पृथिव्युपादानमसा-
धारण्यात् तद्व्यपदेशः पूर्ववत् ॥ ११२ ॥
न देहारम्भकस्य प्राणत्वमिन्द्रियशक्तितस्त-
त्सिद्धेः ॥ ११३ ॥ भोक्तुरधिष्ठानाद्भोगायत-
ननिर्माणमन्यथा पूतिभावप्रसङ्गात् ॥ ११४ ॥
भृत्यद्वारा स्वाम्यधिष्ठितिनैकान्तात् ॥ ११५ ॥
समाधिसुषुप्तिमोक्षेषु ब्रह्मरूपता ॥ ११६ ॥
द्वयोः सबीजमन्यत्र तद्भुतिः ॥ ११७ ॥ द्वयो-
रिव त्रयस्यापि दृष्टत्वान्न तु द्वौ ॥ ११८ ॥
वासनयानर्थख्यापनं दोषयोगे ऽपि न नि-
मित्तस्य प्रधानबाधकत्वम् ॥ ११९ ॥ एकः
संस्कारः क्रियानिर्वर्तको न तु प्रतिक्रियं
संस्कारभेदा बहुकल्पनाप्रसक्तेः ॥ १२० ॥
न बाह्यबुद्धिनियमो वृक्षगुल्मलतौषधिव-
नस्पतितृणवीरुधादीनामपि भोक्तृभोगा-

यतनत्वं पूर्ववत् ॥ १२१ ॥ स्मृतेश्च ॥ १२२ ॥
 न देहमात्रतः कर्माधिकारित्वं वैशिष्ट्यश्रुतेः
 ॥ १२३ ॥ त्रिधा त्रयाणां व्यवस्था कर्म देहो-
 पभोगदेहोभयदेहाः ॥ १२४ ॥ न किञ्चिद-
 प्यनुशयिनः ॥ १२५ ॥ न बुद्ध्यादिनित्यत्व-
 माश्रयविशेषे ऽपि बह्विवत् ॥ १२६ ॥ आश्र-
 यासिद्धेश्च ॥ १२७ ॥ योगसिद्धयो ऽप्यौषधा-
 दिसिद्धिवन्नापलपनीयाः ॥ १२८ ॥ न भूत-
 चैतन्यं प्रत्येकादृष्टेः सांहत्ये ऽपि च सांह-
 त्ये ऽपि च ॥ १२९ ॥

इति सांख्यसूत्रपाठे परपक्षनिर्जयाख्यः पञ्चमोऽध्यायः ॥

अस्त्यात्मा नास्तित्वसाधनाभावात्
 ॥ १ ॥ देहादिव्यतिरिक्तो ऽसौ वैचित्र्यात्
 ॥ २ ॥ षष्ठीव्यपदेशादपि ॥ ३ ॥ न शिला-
 पुत्रवदुर्मिग्राहकमानबाधात् ॥ ४ ॥ अत्य-
 न्तदुःखनिवृत्त्या कृतकृत्यता ॥ ५ ॥ यथा
 दुःखात् क्लेशः पुरुषस्य न तथा सुखादभि-

लाषः ॥ ६ ॥ कुत्रापि को ऽपि सुखीति ॥ ७ ॥
तदपि दुःखः शबलमिति दुःखपक्षे निःक्षिप-
न्ते विवेचकाः ॥ ८ ॥ सुखलाभाभावादपुरु-
षार्थत्वमिति चेन्न द्वैविध्यात् ॥ ९ ॥ निर्गु-
णत्वमात्मनो ऽसङ्गत्वादिश्रुतेः ॥ १० ॥ पर-
धर्मत्वे ऽपि तत्सिद्धिरविवेकात् ॥ ११ ॥ अ-
नादिरविवेको ऽन्यथा दोषद्वयप्रसक्तेः ॥ १२ ॥
न नित्यः स्यादात्मवदन्यथानुच्छित्तिः
॥ १३ ॥ प्रतिनियतकारणनाशयत्वमस्य ध्वा-
न्तवत् ॥ १४ ॥ अत्रापि प्रतिनियमो ऽन्व-
यव्यतिरेकात् ॥ १५ ॥ प्रकारान्तरासम्भ-
वादविवेक एव बन्धः ॥ १६ ॥ न मुक्तस्य
पुनर्बन्धयोगो ऽप्यनावृत्तिश्रुतेः ॥ १७ ॥ अ-
पुरुषार्थत्वमन्यथा ॥ १८ ॥ अविशेषापत्ति-
रुभयोः ॥ १९ ॥ मुक्तिरन्तरायध्वस्तेर्न परः
॥ २० ॥ तत्राप्यविरोधः ॥ २१ ॥ अधिका-
रित्रैविध्यान्न नियमः ॥ २२ ॥ दाढ्यार्थमु-

त्तरेषाम् ॥ २३ ॥ स्थिरसुखमासनमिति न
 नियमः ॥ २४ ॥ ध्यानं निर्विषयं मनः ॥ २५ ॥
 उभयथाप्यविशेषश्चेन्नैवमुपरागनिरोधा-
 द्विशेषः ॥ २६ ॥ निः सङ्गेप्युपरागो ऽविवेकात्
 ॥ २७ ॥ जवास्फटिकयोरिव नोपरागः
 किन्त्वभिमानः ॥ २८ ॥ ध्यानधारणा-
 भ्यासवैराग्यादिभिस्तन्निरोधः ॥ २९ ॥
 लयविक्षेपयोर्व्यावृत्त्येत्याचार्याः ॥ ३० ॥ न
 स्थाननियमश्चिच्छत्तप्रसादात् ॥ ३१ ॥ प्रकृ-
 तेराद्योपादानतान्येषां कार्यत्वश्रुतेः ॥ ३२ ॥
 नित्यत्वे ऽपि नात्मनो योगत्वाभावात् ॥ ३३ ॥
 श्रुतिविरोधान्न कुतर्कापसदस्यात्मलाभः
 ॥ ३४ ॥ पारम्पर्ये ऽपि प्रधानानुवृत्तिरणुवत्
 ॥ ३५ ॥ सर्वत्र कार्यदर्शनाद्विभुत्वम् ॥ ३६ ॥
 गतियोगे ऽप्याद्यकारणताहानिरणुवत् ॥ ३७ ॥
 प्रसिद्धाधिक्यं प्रधानस्य न नियमः ॥ ३८ ॥
 सत्त्वादीनामतदुर्मत्वं तद्रूपत्वात् ॥ ३९ ॥

अनुपभोगेऽपि पुमर्थं सृष्टिः प्रधानस्योष्ट्रकु-
 ड्कुमवहनवत् ॥ ४० ॥ कर्मवैचित्र्यात् सृष्टि-
 वैचित्र्यम् ॥ ४१ ॥ साम्यवैषम्याभ्यां कार्यद्वयम्
 ॥ ४२ ॥ विमुक्तबोधान्न सृष्टिः प्रधानस्य लोक-
 वत् ॥ ४३ ॥ नान्योपसर्पणेऽपि मुक्तोपभोगो
 निमित्ताभावात् ॥ ४४ ॥ पुरुषबहुत्वं व्यव-
 स्थातः ॥ ४५ ॥ उपाधिश्चेत्तत्तिसद्वै पुनर्द्वैतम्
 ॥ ४६ ॥ द्वाभ्यामपि प्रमाणविरोधः ॥ ४७ ॥
 द्वाभ्यामप्यविरोधान्न पूर्वमुत्तरं च साध-
 काभावात् ॥ ४८ ॥ प्रकाशतस्तत्तिसद्वै कर्म-
 कर्तृविरोधः ॥ ४९ ॥ जडव्यावृत्तो जडं प्रका-
 शयतिचिद्रूपः ॥ ५० ॥ न श्रुतिविरोधो रागिणां
 वैराग्याय तत्तिसद्वैः ॥ ५१ ॥ जगत्सत्यत्वम-
 दुष्टकारणजन्यत्वाद्वाधकाभावात् ॥ ५२ ॥
 प्रकारान्तरसम्भवात् सदुत्पत्तिः ॥ ५३ ॥
 अहङ्कारः कर्ता न पुरुषः ॥ ५४ ॥ चिदव-
 सानाभुक्तिस्तत्कर्माजितत्वात् ॥ ५५ ॥ चन्द्रा-
 दिलोकेऽप्यावृत्तिर्निमित्तसद्भावात् ॥ ५६ ॥

लोकस्य नोपदेशात् सिद्धिः पूर्ववत् ॥ ५७ ॥
 पारम्पर्येण तत्सिद्धौ विमुक्तिश्रुतिः ॥ ५८ ॥
 गतिश्रुतेश्च व्यापकत्वे ऽप्युपाधियोगाद्भो-
 गदेशकाललाभो व्योमवत् ॥ ५९ ॥ अनधि-
 ष्ठितस्य पूतिभावप्रसङ्गान्न तत्सिद्धिः ॥ ६० ॥
 अदृष्टद्वारा चेदसम्बद्धस्य तदसम्भवाज्ज-
 लादिवदङ्कुरे ॥ ६१ ॥ निर्गुणत्वात् तदसम्भ-
 वादहङ्कारधर्मा ह्येते ॥ ६२ ॥ विशिष्टस्य
 जीवत्वमन्वयव्यतिरेकात् ॥ ६३ ॥ अहङ्का-
 रकर्त्रधीना कार्यसिद्धिर्नेश्वराधीना प्रमा-
 णाभावात् ॥ ६४ ॥ अदृष्टोद्भूतिवत् समानत्वम्
 ॥ ६५ ॥ महतो ऽन्यत् ॥ ६६ ॥ कर्मनिमित्तः
 कृतेः स्वस्वामिभावो ऽप्यनादिर्वीजाङ्कु-
 रवत् ॥ ६७ ॥ अविवेकनिमित्तो वा पञ्चशि-
 खः ॥ ६८ ॥ लिङ्गशरीरनिमित्तक इति सन-
 न्दनाचार्यः ॥ ६९ ॥ यद्वा तद्वा तदुच्छित्तिः
 पुरुषार्थस्तदुच्छित्तिः पुरुषार्थः ॥ ७० ॥

इति श्रीकपिलाचार्यविरचिते

साङ्ख्यसूत्रपाठे षष्ठस्तन्त्राध्यायः समाप्तः ॥

समाप्तं च साङ्ख्यदर्शनम् ॥

इदं पुस्तकं श्रीमद्दत्तत्रिपाठि
नामाख्यं स्यात्

श्रीगणेशाय नमः ।

पातञ्जलयोगसूत्रपाठे

समाधिपादः प्रथमः ।

अथ योगानुशासनम् ॥ १ ॥ योगश्चित्त-
वृत्तिनिरोधः ॥ २ ॥ तदा द्रष्टुः स्वरूपे ऽव-
स्थानम् ॥ ३ ॥ वृत्तिसारूप्यमितरत्र ॥ ४ ॥
वृत्तयः पञ्चतयः क्लिष्टाक्लिष्टाः * ॥ ५ ॥ प्रमा-
णविपर्ययविकल्पनिद्रास्मृतयः ॥ ६ ॥ प्रत्य-
क्षानुमानागमाः प्रमाणानि ॥ ७ ॥ विपर्ययो
मिथ्याज्ञानमतद्रूपप्रतिष्ठम् ॥ ८ ॥ शब्द-
ज्ञानानुपाती वस्तुशून्यो विकल्पः ॥ ९ ॥
अभावप्रत्ययालम्बना वृत्तिर्निद्रा ॥ १० ॥
अनुभूतविषयाऽसम्प्रमोषः स्मृतिः ॥ ११ ॥
अभ्यासवैराग्याभ्यां तन्निरोधः ॥ १२ ॥ तत्र
स्थितौ यत्नोभ्यासः ॥ १३ ॥ स तु दीर्घका-

* क्लिष्टा अक्लिष्टा इति पाठान्तरम् ।

लनैरन्तर्यसत्कारासेवितो दृढभूमिः ॥ १४ ॥
 दृष्टानुश्रविकविषयवितृष्णस्य वशीकारसं-
 ज्ञा वैराग्यम् ॥ १५ ॥ तत्परं पुरुषख्यातेर्गुणवै-
 तृष्यम् ॥ १६ ॥ वितर्कविचारानन्दास्मि-
 तारूपानुगमात्सम्प्रज्ञातः ॥ १७ ॥ विराम-
 प्रत्ययाभ्यासपूर्वः संस्कारशेषीन्यः ॥ १८ ॥
 भवप्रत्ययो विदेहप्रकृतिलयानाम् ॥ १९ ॥
 श्रद्धावीर्यस्मृतिसमाधिप्रज्ञापूर्वक इतरेषाम्
 ॥ २० ॥ तीव्रसंवेगानामासन्नः ॥ २१ ॥ मृदु-
 मध्याधिमात्रत्वात्ततोपि विशेषः ॥ २२ ॥
 ईश्वरप्रणिधानाद्वा ॥ २३ ॥ क्लेशकर्मविपा-
 काशयैरपरामृष्टः पुरुषविशेष ईश्वरः ॥ २४ ॥
 तत्र निरतिशयं सर्वज्ञबीजम् ॥ २५ ॥ स
 एष पूर्वेषामपि गुरुः कालेनानवच्छेदात्
 ॥ २६ ॥ तस्य वाचकः प्रणवः ॥ २७ ॥ तज्ज-
 पस्तदर्थभावनम् ॥ २८ ॥ ततः प्रत्यक्चेत-
 नाधिगमोप्यन्तरायाभावश्च ॥ २९ ॥ व्याधि-

स्त्यानसंशयप्रमादालस्याविरतिभ्रान्तिदर्श-
नालब्धभूमिकत्वानवस्थितत्वानि चित्तवि-
क्षेपास्तेऽन्तरायाः ॥ ३० ॥ दुःखदौर्मनस्याङ्गमे-
जयत्वश्वासप्रश्वासा विक्षेपसहभुवः ॥ ३१ ॥
तत्प्रतिषेधार्थमेकतत्त्वाभ्यासः ॥ ३२ ॥ मैत्री-
करुणामुदितोपेक्षाणां सुखदुःखपुण्यापुण्य-
विषयाणां भावनातश्चित्तप्रसादनम् ॥ ३३ ॥
प्रच्छर्दनविधारणाभ्यां वा प्राणस्य ॥ ३४ ॥ वि-
षयवती वा प्रवृत्तिरुत्पन्ना मनसः स्थितिनि-
बन्धनी ॥ ३५ ॥ विशोका वा ज्योतिष्मती
॥ ३६ ॥ वीतरागविषयं वा चित्तम् ॥ ३७ ॥
स्वप्ननिद्राज्ञानालम्बनं वा ॥ ३८ ॥ यथाभि-
मतध्यानाद्वा ॥ ३९ ॥ परमाणुपरममहत्त्वा-
न्तो ऽस्य वशीकारः ॥ ४० ॥ क्षीणवृत्तेरभि-
जातस्येव मणेर्ग्रहीतृग्रहणग्राह्येषु तत्स्थितद-
ञ्जनतासमापत्तिः ॥ ४१ ॥ तत्र शब्दार्थज्ञानवि-
कल्पैः सङ्कीर्णा सवितर्का समापत्तिः ॥ ४२ ॥

स्मृतिपरिशुद्धौ स्वरूपशून्येवार्थमात्रनिर्भा-
 सा निर्वितर्का ॥ ४३ ॥ एतयैव सविचारा
 निर्विचारा च सूक्ष्मविषया व्याख्याता ॥ ४४ ॥
 सूक्ष्मविषयत्वं चालिङ्गपर्यवसानम् ॥ ४५ ॥
 ता एव सर्वाजः समाधिः ॥ ४६ ॥ निर्वि-
 चारवैशारद्ये ऽध्यात्मप्रसादः ॥ ४७ ॥ ऋत-
 म्भरा तत्र प्रज्ञा ॥ ४८ ॥ श्रुतानुमानप्रज्ञा-
 भ्यामन्यविषयाविशेषार्थत्वात् ॥ ४९ ॥ त-
 ज्जः संस्कारो ऽन्यसंस्कारप्रतिबन्धी ॥ ५० ॥
 तस्यापि निरोधे सर्वनिरोधान्निर्वीजः स-
 माधिः ॥ ५१ ॥

इति पातञ्जलयोगसूत्रपाठे

समाधिपादः प्रथमः ॥

अथ साधनपादः ।

तपःस्वाध्यायेश्वरप्रणिधानानि क्रियायोगः
 ॥ १ ॥ समाधिभावनार्थः क्लेशतनूकरणार्थश्च ॥ २ ॥ अविद्याऽस्मितारागद्वेषाऽभि-

निवेशाः पञ्च क्लेशाः ॥ ३ ॥ अविद्या क्षेत्र-
मुत्तरेषां प्रसुप्ततनुविच्छिन्नोदाराणाम् ॥ ४ ॥
अनित्याऽशुचिदुःखाऽनात्मसु नित्यशुचिसु-
खात्मख्यातिरविद्या ॥ ५ ॥ दृग्दर्शनशक्तयो-
रेकात्मतेवास्मिता ॥ ६ ॥ सुखानुशयी रागः
॥ ७ ॥ दुःखानुशयी द्वेषः ॥ ८ ॥ स्वरस-
वाही विदुषोपि तथा रूढो ऽभिनिवेशः
॥ ९ ॥ ते प्रतिप्रसवहेयाः सूक्ष्माः ॥ १० ॥
ध्यानहेयास्तद्वृत्तयः ॥ ११ ॥ क्लेशमूलः कर्मा-
शयो दृष्टाऽदृष्टजन्मवेदनीयः ॥ १२ ॥ सति
मूले तद्विपाको जात्यायुर्भोगाः ॥ १३ ॥ ते ह्लाद-
परितापफलाः पुण्याऽपुण्यहेतुत्वात् ॥ १४ ॥
परिणामतापसंस्कारदुःखैर्गुणवृत्तिविरोधा-
च्च दुःखमेव सर्वं विवेकिनः ॥ १५ ॥ हेयं दुःख-
मनागतम् ॥ १६ ॥ द्रष्टृदृश्ययोः संयोगो हेय-
हेतुः ॥ १७ ॥ प्रकाशक्रियास्थितिशीलं भूते-
न्द्रियात्मकं भोगापवर्गार्थं दृश्यम् ॥ १८ ॥

विशेषाविशेषलिङ्गमात्रालिङ्गानि गुणपर्वा-
 णि ॥ १९ ॥ द्रष्टा दृशिमात्रः शुद्धोपि प्रत्य-
 यानुपश्यः ॥ २० ॥ तदर्थ एव दृश्यस्यात्मा
 ॥ २१ ॥ कृतार्थं प्रति नष्टमप्यनष्टं तदन्य-
 साधारणत्वात् ॥ २२ ॥ स्वस्वामिशक्तयोः
 स्वरूपोपलब्धिहेतुः संयोगः ॥ २३ ॥ तस्य हे-
 तुरविद्या ॥ २४ ॥ तदभावात्संयोगाभावो हानं
 तद् दृशेः कैवल्यम् ॥ २५ ॥ विवेकख्याति-
 रविप्लवा हानोपायः ॥ २६ ॥ तस्य सप्तधा प्रा-
 न्तभूमिः प्रज्ञा ॥ २७ ॥ योगाङ्गानुष्ठानाद-
 शुद्धिक्षये ज्ञानदीप्तिराविवेकख्यातेः ॥ २८ ॥
 यमनियमासनप्राणायामप्रत्याहारधारणा-
 ध्यानसमाधयो ऽष्टावङ्गानि ॥ २९ ॥ अहिंसा-
 *सत्याऽस्तेयब्रह्मचर्याऽपरिग्रहा यमाः ॥ ३० ॥
 जातिदेशकालसमयानवच्छिन्नाः सार्वभौमा
 महाव्रतम् ॥ ३१ ॥ शौचसन्तोषतपःस्वा-

ध्यायेत्स्वरप्रणिधानानि नियमाः ॥ ३२ ॥ वि-
 तर्कबाधने प्रतिपक्षभावनम् ॥ ३३ ॥ वित-
 र्का हिंसादयः कृतकरितानुमोदिता लोभ-
 क्रोधमोहपूर्वका मृदुमध्याधिमात्रा दुःखा-
 ज्ञानानन्तफला इति प्रतिपक्षभावनम् ॥ ३४ ॥
 अहिंसाप्रतिष्ठायां तत्संनिधौ वैरत्यागः ॥ ३५ ॥
 सत्यप्रतिष्ठायां क्रियाफलाश्रयत्वम् ॥ ३६ ॥
 अस्तेयप्रतिष्ठायां सर्वरत्नोपस्थानम् ॥ ३७ ॥
 ब्रह्मचर्यप्रतिष्ठायां वीर्यलाभः ॥ ३८ ॥ अप-
 रिग्रहस्थैर्ये जन्मकथन्तासम्बोधः ॥ ३९ ॥
 शौचात् स्वाद्भुजगुप्सा परैरसंसर्गः ॥ ४० ॥
 सत्त्वशुद्धिसौमनस्यैकाग्र्येन्द्रियजयाऽऽत्मदर्श-
 नयोग्यत्वानि च ॥ ४१ ॥ सन्तोषादनुत्तम-
 सुखलाभः ॥ ४२ ॥ कायेन्द्रियसिद्धिरशुद्धि-
 क्षयात्तपसः ॥ ४३ ॥ स्वाध्यायादिष्टदेवता-
 सम्प्रयोगः ॥ ४४ ॥ समाधिसिद्धिरीश्वरप्र-
 णिधानात् ॥ ४५ ॥ तत्र स्थिरसुखमासनम् ॥ ४६ ॥

प्रयत्नशैथिल्यानन्तसमापत्तिभ्याम् ॥ ४७ ॥
 ततो द्वन्द्वानभिघातः ॥ ४८ ॥ तस्मिन्
 सति श्वासप्रश्वासयोर्गतिविच्छेदः प्राणा-
 यामः ॥ ४९ ॥ स तु बाह्याभ्यन्तरस्तम्भवृ-
 त्तिर्देशकालसंख्याभिः परिदृष्टो दीर्घसूक्ष्मः*
 ॥ ५० ॥ बाह्याभ्यन्तरविषयाक्षेपी चतुर्थः ॥ ५१ ॥
 ततः क्षीयते प्रकाशावरणम् ॥ ५२ ॥ धार-
 णासु च योग्यता मनसः ॥ ५३ ॥ स्वविषया-
 सम्प्रयोगे चित्तस्य स्वरूपानुकार इवेन्द्रिया-
 णां प्रत्याहारः ॥ ५४ ॥ ततः परमा वश्यते-
 न्द्रियाणाम् ॥ ५५ ॥

इति पातञ्जलयोगसूत्रपाठे साधननिर्देशो
 नाम द्वितीयः पादः ॥

—
 अथ विभूतिपादः ।

देशबन्धश्चित्तस्य धारणा ॥ १ ॥ तत्र प्रत्य-
 यैकतानता ध्यानम् ॥ २ ॥ तदेवार्थमात्रनिर्भासं

* दीर्घः सूक्ष्म इति पाठान्तरम् ।

स्वरूपशून्यमिव समाधिः ॥ ३ ॥ त्रयमेकत्र सं-
यमः ॥ ४ ॥ तज्जयात्प्रज्ञालोकः ॥ ५ ॥ तस्य
भूमिषु विनियोगः ॥ ६ ॥ त्रयमन्तरङ्गं पू-
र्वेभ्यः ॥ ७ ॥ तदपि बहिरङ्गं निर्बीजस्य ॥ ८ ॥
व्युत्थाननिरोधसंस्कारयोरभिभवप्रादुर्भावौ
निरोधक्षणचित्तान्वयो निरोधपरिणामः ॥ ९ ॥
तस्य प्रशान्तवाहिता संस्कारात् ॥ १० ॥ स-
र्वार्थतैकाग्रतयोः क्षयोदयौ चित्तस्य समाधि-
परिणामः ॥ ११ ॥ शान्तोदितौ तुल्यप्रत्य-
यौ चित्तस्यैकाग्रतापरिणामः ॥ १२ ॥ एतेन
भूतेन्द्रियेषु धर्मलक्षणावस्थापरिणामा व्या-
ख्याताः ॥ १३ ॥ शान्तोदिताव्यपदेश्यधर्मा-
नुपाती धर्मी ॥ १४ ॥ क्रमान्यत्वं परिणामा-
न्यत्वे हेतुः ॥ १५ ॥ परिणामत्रयसंयमादती-
तानागतज्ञानम् ॥ १६ ॥ शब्दार्थप्रत्ययानामित-
रैतराध्यासात्सङ्करस्तत्प्रविभागसंयमात्स-
र्वभूतरुतज्ञानम् ॥ १७ ॥ संस्कारसाक्षात्कर-

णात्पूर्वजातिज्ञानम् ॥ १८ ॥ प्रत्ययस्य परचि-
 त्तज्ञानम् ॥ १९ ॥ न च तत्सालम्बनं तस्यावि-
 षयीभूतत्वात् ॥ २० ॥ कायरूपसंयमात्तद्ग्रा-
 ह्यशक्तिस्तम्भे चक्षुःप्रकाशासम्प्रयोगे ऽन्त-
 र्द्वानम् ॥ २१ ॥ सोपक्रमं निरुपक्रमञ्च कर्म
 तत्संयमादपरान्तज्ञानमरिष्टेभ्यो वा ॥ २२ ॥
 मैत्र्यादिषु बलानि ॥ २३ ॥ बलेषु हस्तिबला-
 दीनि ॥ २४ ॥ प्रवृत्त्यालोकन्यासात्सूक्ष्मव्यव-
 हितविप्रकृष्टज्ञानम् ॥ २५ ॥ भुवनज्ञानं सूर्ये संय-
 मात् ॥ २६ ॥ चन्द्रे ताराव्यूहज्ञानम् ॥ २७ ॥ ध्रुवे
 तद्गतिज्ञानम् ॥ २८ ॥ नाभिचक्रे कायव्यूह-
 ज्ञानम् ॥ २९ ॥ कण्ठकूपे क्षुत्पिपासानिवृत्तिः
 ॥ ३० ॥ कूर्मनाड्यां स्थैर्यम् ॥ ३१ ॥ मूर्ध्ज्योति-
 पि सिद्धदर्शनम् ॥ ३२ ॥ प्रातिभाद्वा सर्वम् ॥ ३३ ॥
 हृदये चित्तसंवित् ॥ ३४ ॥ सत्त्वपुरुषयोरत्य-
 न्तासङ्कीर्णयोः प्रत्ययाविशेषो भोगः परा-

र्थत्वात्स्वार्थसंयमात्पुरुषज्ञानम् ॥ ३५ ॥ ततः
 प्रातिभश्रावणवेदनादर्शास्वादवार्त्ता जाय-
 न्ते ॥ ३६ ॥ ते समाधावुपसर्गा व्युत्थाने सिद्धयः
 ॥ ३७ ॥ बन्धकारणशैथिल्यात्प्रचारसंवेदनाञ्च
 चित्तस्य परशरीरावेशः ॥ ३८ ॥ उदानजयाज्ज-
 लपङ्ककण्टकादिष्वसङ्ग उत्क्रान्तिश्च ॥ ३९ ॥
 समानजयाज्ज्वलनम् ॥ ४० ॥ श्रोत्राकाशयोः
 सम्बन्धसंयमाद्विव्यं श्रोत्रम् ॥ ४१ ॥ काया-
 काशयोः सम्बन्धसंयमाल्लघुतूलसमापत्तेश्चा-
 काशगमनम् ॥ ४२ ॥ बहिरकल्पिता वृत्तिर्म-
 हाविदेहा ततः प्रकाशावरणक्षयः ॥ ४३ ॥
 स्थूलस्वरूपसूक्ष्मान्वयार्थवत्त्वसंयमाद् भू-
 तजयः ॥ ४४ ॥ ततो ऽणिमादिप्रादुर्भावः का-
 यसम्पत्तदुष्मान्निभिघातश्च ॥ ४५ ॥ रूपलाव-
 ण्यबलवज्रसंहननत्वानि कायसंपत् ॥ ४६ ॥
 ग्रहणस्वरूपास्मितान्वयार्थवत्त्वसंयमादि-
 न्द्रियजयः ॥ ४७ ॥ ततो मनोजवित्वं विकरण-

भावः प्रधानजयश्च ॥ ४८ ॥ सत्त्वपुरुषान्य-
 ताख्यातिमात्रस्य सर्वभावाधिष्ठातृत्वं सर्व-
 ज्ञातृत्वं च ॥ ४९ ॥ तद्वैराग्यादपि दोषबीज-
 क्षये कैवल्यम् ॥ ५० ॥ स्थान्युपनिमन्त्रणे* स-
 ङ्गस्मयाकरणं पुनरनिष्टप्रसङ्गात् ॥ ५१ ॥
 क्षणतत्क्रमयोः संयमाद्विवेकजं ज्ञानम् ॥ ५२ ॥
 जातिलक्षणदेशैरन्यतानवच्छेदात्तुल्ययोस्त-
 तः प्रतिपत्तिः ॥ ५३ ॥ तारकं सर्वविषयं सर्व-
 थाविषयमक्रमं चेति विवेकजं ज्ञानम् ॥ ५४ ॥
 सत्त्वपुरुषयोः शुद्धिसाम्ये कैवल्यमिति ॥ ५५ ॥
 इति पातञ्जलयोगसूत्रपाठे विभूति-
 पादस्तृतीयः ॥

अथ कैवल्यपादः ।

जन्मौषधिमन्त्रतपःसमाधिजाः सिद्धयः ॥ १ ॥
 जात्यन्तरपरिणामः प्रकृत्यापूरात् ॥ २ ॥ नि-

* उपमन्त्रणे इति पाठान्तरम् । स्वाम्युपनिमन्त्र-
 णे इति क्वचित् पाठः ।

मित्तमप्रयोजकं प्रकृतीनां वरणभेदस्तु ततः
क्षेत्रिकवत् ॥ ३ ॥ निर्माणचित्तान्यस्मितामा-
त्रात् ॥ ४ ॥ प्रवृत्तिभेदे प्रयोजकञ्चित्तमेक-
मनेकेषाम् ॥ ५ ॥ तत्र ध्यानजमनाशयम् ॥ ६ ॥
कर्माशुक्लकृष्णं योगिनस्त्रिविधमितरेषाम् ॥ ७ ॥
ततस्तद्विपाकानुगुणानामेवाभिव्यक्तिर्वास-
नानाम् ॥ ८ ॥ जातिदेशकालव्यवहितानाम-
प्यानन्तर्यं स्मृतिसंस्कारयोरेकरूपत्वात् ॥ ९ ॥
तासामनादित्वं चाशिषो नित्यत्वात् ॥ १० ॥
हेतुफलाश्रयालम्बनैः सङ्गृहीतत्वादेशामभा-
वे तदभावः ॥ ११ ॥ अतीतानागतं स्वरूप-
तो ऽस्त्यध्वभेदाद्दुर्माणाम् ॥ १२ ॥ ते व्यक्तसू-
क्ष्मगुणात्मानः ॥ १३ ॥ परिणामैकत्वाद्वस्तु-
तत्त्वम् ॥ १४ ॥ वस्तुसाम्ये चित्तभेदात्तयो-
र्विभक्तः पन्थाः ॥ १५ ॥ न चैकचित्ततन्त्रं
वस्तु तदप्रमाणकं तदा किं स्यात् ॥ १६ ॥
तदुपरागापेक्षित्वाच्चित्तस्य वस्तु ज्ञाताज्ञातम्

॥ १७ ॥ सदा ज्ञाताश्चित्तवृत्तयस्तत्प्रभोः
 पुरुषस्यापरिणामित्वात् ॥ १८ ॥ न तत्स्वा-
 भासं दृश्यत्वात् ॥ १९ ॥ एकसमये चोभयान-
 वधारणम् ॥ २० ॥ चित्तान्तरदृश्यत्वे बुद्धेः*रति-
 प्रसङ्गः स्मृतिसङ्करश्च ॥ २१ ॥ चित्तेरप्रति-
 सङ्क्रमायास्तदाकारतापत्तौ स्वबुद्धिसंवे-
 दनम् ॥ २२ ॥ द्रष्टृदृश्योपरक्तं चित्तं सर्वा-
 र्थम् ॥ २३ ॥ तदसंख्येयवासनाभिश्चित्तमपि
 परार्थं संहत्यकारित्वात् ॥ २४ ॥ विशेषदर्शिनि
 आत्मभावभावनानिवृत्तिः ॥ २५ ॥ तदा
 विवेकनिम्नं कैवल्यप्राग्भारं चित्तम् ॥ २६ ॥
 तच्छिद्रेषु प्रत्ययान्तराणि संस्कारेभ्यः ॥ २७ ॥
 हानमेषां क्लेशवदुक्तम् † ॥ २८ ॥ प्रसंख्याने
 ऽप्यकुसीदस्य सर्वथा विवेकरूपातेर्धर्ममेघः
 समाधिः ॥ २९ ॥ ततः क्लेशकर्मनिवृत्तिः ॥ ३० ॥

* चित्तान्तरदृश्ये बुद्धेरिति क्व चित् पाठः ।

† दुक्तं यथेति पाठान्तरम् ।

तदा सर्वावरणमलापेतस्य ज्ञानस्यानन्त्याज्
ज्ञेयमल्पम् ॥ ३१ ॥ ततः कृतार्थानां परिणाम-
क्रमसमाप्तिर्गुणानाम् ॥ ३२ ॥ क्षणप्रतियोगी
परिणामापरान्तनिर्ग्राह्यः क्रमः ॥ ३३ ॥ पुरु-
षार्थशून्यानां गुणानां प्रतिप्रसवः कैवल्यं स्व-
रूपप्रतिष्ठा वा चित्तिशक्तिरिति ॥ ३४ ॥

इति श्रीपातञ्जले योगशास्त्रे कैवल्य-
पादश्चतुर्थः सम्पूर्णः ॥

समाप्तञ्च सूत्रपाठः ॥

